

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण शनिवार 29 अगस्त 2026 वर्ष-9,अंक-207 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



आरएसएस पथ संचलन में शामिल होने के आरोप में कर्नाटक के दो सरकारी शिक्षक निलंबित

- सरकारी सेवा आचरण नियमों के उल्लंघन का आरोप; विभागीय जांच जारी

बेंगलुरु ।

कर्नाटक के यादगीर जिले में राष्ट्रीय स्वयंसेवक संघ (आरएसएस) के पथ संचलन में शामिल होने के आरोप में शिक्षा विभाग ने दो सरकारी स्कूल शिक्षकों को निलंबित कर दिया है। विभाग ने दोनों पर कर्नाटक सिविल सेवा के आचरण नियमों का उल्लंघन करने और सरकारी सेवा अनुशासन की अवहेलना का आरोप लगाया है। निलंबित शिक्षकों में हुनसगी स्थित सरकारी बालिका उच्च विद्यालय के सहायक शिक्षक गुरराज जोशी और सुरपुर तालुका के कुप्पी स्थित सरकारी निम्न प्राथमिक विद्यालय के प्रधानाध्यापक अन्ना साहेब देशमुख शामिल हैं। दोनों पर अलग-अलग स्थानों पर आयोजित आरएसएस पथ संचलन में भाग लेने का आरोप है। शिक्षा विभाग ने मामले की विभागीय जांच लंबित रहने तक दोनों शिक्षकों को निलंबित कर दिया है। विभाग के अनुसार, यह कार्रवाई कर्नाटक सिविल सेवा (आचरण) नियम, 2021 और संबंधित सेवा नियमों के प्रावधानों के तहत की गई है। सहायक शिक्षक गुरराज जोशी पर 12 अक्टूबर 2025 को विजयपुर जिले के तालिकोटी में आयोजित आरएसएस पथ संचलन में शामिल होने का आरोप है। इस कार्यक्रम में उनकी मौजूदगी से जुड़ी एक तस्वीर कन्नड़ समाचार पत्र में प्रकाशित होने के बाद मामला सामने आया। इसके बाद अंबेडकर स्वाभिमानी सेना की खिलाफत जुमाना गुडिमणि ने इस पर आपत्ति जताते हुए शिक्षा विभाग में शिकायत दर्ज कराई और शिक्षक के खिलाफ अनुशासनात्मक कार्रवाई की मांग की।

नेपाल में तबाही के बीच शर्मनाक हरकत, महिला के शव से चुराई सोने की बलियां

मौजूद लोग बनाते रहे वीडियो, वायरल होते ही पुलिस ने आरोपियों को दबोचा

काठमांडू।

नेपाल में बाढ़ की तबाही के बीच बहुत शर्मनाक वीडियो सामने आया है, जिसने सोशल मीडिया पर हड़कंप मचा दिया है। इस वीडियो में कुछ लोग बाढ़ में मारे गए एक महिला के शव से सोने की बलियां चुराते हुए नजर आ रहे हैं। वीडियो वायरल होते ही नेपाल पुलिस हरकत में आई और आरोपियों को हिरासत में लिया गया। यह घटना ऐसे समय हुई है जब नेपाल इस दशक की सबसे भयानक बाढ़ आपदा से जूझ रहा है, जिसमें अब तक करीब 400 लोगों की जान जा चुकी है। जानकारी के मुताबिक यह वीडियो 41 सेकंड का है और इसमें साफ देखा जा सकता है कि दो लोग एक महिला के शव को बालों से खींचकर ले जा रहे हैं। इसके बाद वे शव के दोनों कानों से सोने की बलियां निकालकर एक तरफ रख देते हैं। सबसे चौंकाने वाली बात यह है कि आसपास कई लोग खड़े होकर यह सब देख रहे थे और कुछ लोग तो इसे अपने मोबाइल फोन में रिकॉर्ड भी कर रहे थे। जैसे ही यह वीडियो इंटरनेट पर वायरल हुआ, लोगों ने इसकी कड़ी निंदा की और आरोपियों के खिलाफ सख्त कार्रवाई की मांग की। नेपाल पुलिस ने एक पोस्ट कर बताया कि शव से बालियां चुराने वाले लोगों को गिरफ्तार कर लिया गया है। बता दें यह घटना ऐसे समय हुई है जब नेपाल और तिब्बत में आई भीषण बाढ़ ने भारी तबाही मचाई है। इस आपदा में अब तक करीब 400 लोगों की मौत हो चुकी है, जबकि दोनों देशों की सीमा पर 1468 से ज्यादा लोग अभी भी लापता हैं। इस बाढ़ ने सैकड़ लोग फंसे है, जिनमें कई भारतीय नागरिक भी हैं। भारत सरकार अपने नागरिकों का पता लगाने में जुटी है जो अभी तक लापता हैं। सड़कें टूट चुकी हैं, पुल बह गए हैं और हर तरफ कीचड़ व मलबे का ढेर है, जिसके चलते बचाव दल प्रभावित इलाकों तक पहुंचने में संघर्ष कर रहे हैं। इसके अलावा एक नई बनी झील पर भी प्रशासन की नजर है, जो तेजी से भर रही है और इससे आगे और तबाही आने का खतरा बना हुआ है।

एनटीए में तीन अधिकारियों की नियुक्ति

नई दिल्ली ।

केंद्र सरकार ने नेशनल टैरिंग एजेंसी में दो डायरेक्टर और एक जॉइंट डायरेक्टर की नियुक्ति की है। एनटीए को नीट पेपर लीक और परीक्षा से जुड़ी अन्य समस्याओं को लेकर पहले आलोचनाओं का सामना करना पड़ा है। कार्मिक मंत्रालय की ओर से 27 अगस्त को जारी अलग-अलग आदेशों के मुताबिक, रवि कुमार सिंह, जो भारतीय पुलिस सेवा के अधिकारी हैं, और प्रसन्ना वैकटेश वी, जो भारतीय प्रशासनिक सेवा के अधिकारी हैं, को एनटीए में डायरेक्टर नियुक्त किया गया है। कार्मिक मंत्रालय के आदेश के अनुसार, 2016 बैच के भारतीय राजस्व सेवा (कस्टम्स और इनडायरेक्ट टैक्स) अधिकारी अमित समदरिया को एनटीए में जॉइंट डायरेक्टर नियुक्त किया गया है। तीनों आदेशों में कार्मिक मंत्रालय के एक सर्कुलर का जिक्र किया गया है, जिसमें कहा गया है कि नियुक्त अधिकारियों को आदेश जारी होने के तीन हफ्ते के अंदर अपना नया पद संभालना होगा।

आज हुए लोकसभा चुनाव...चौथी बार फिर बना सकती हैं एनडीए सरकार

पीएम पद के लिए जेन-जी की पहली पसंद पीएम मोदी

नई दिल्ली ।

अगर आज देश में लोकसभा चुनाव होते हैं, तब केंद्र में किसकी सरकार बनेगी? प्रधानमंत्री पद के लिए जनता की पहली पसंद कौन है? इन महत्वपूर्ण सवालों का जवाब एक ताजा सर्वे में सामने आया है, जिसके मुताबिक फिर राष्ट्रीय जनतांत्रिक गठबंधन (एनडीए) केंद्र में सरकार बना सकता है।

सर्वेक्षण के अनुसार, लोकसभा चुनाव होने पर एनडीए को 326 सीटें मिलने का अनुमान है, जो बहुमत के आंकड़े से कहीं ज्यादा है। वहीं, इंडिया ब्लॉक को 185 सीटें और अन्य दलों के खाते में 32 सीटें जा सकती हैं। वोट शेयर के हिसाब से

एनडीए को 45 फीसदी, इंडिया ब्लॉक को 39 फीसदी और अन्य को 16 फीसदी वोट मिलने का अनुमान है। सिर्फ भारतीय जनता पार्टी (बीजेपी) को 261 सीटें, जबकि कांग्रेस को 106 सीटें मिलने का अनुमान जाहिर किया गया है।

वहीं जेन-जी के बीच हुए इस सर्वे में प्रधानमंत्री पद के लिए जनता की पहली पसंद अभी भी नरेंद्र मोदी बने हुए हैं, उन्हें 49 प्रतिशत लोगों ने सबसे अच्छा विकल्प बताया।

राहुल गांधी को 27 प्रतिशत और तमिलनाडु के नेता सी.जोसेफ विजय को 9 प्रतिशत लोगों का समर्थन मिला। प्रधानमंत्री मोदी के कामकाज को लेकर भी सकारात्मक राय सामने आई है, जहां

51 प्रतिशत लोगों ने उनके प्रदर्शन को अच्छा बताया। एनडीए सरकार के समग्र प्रदर्शन पर संतुष्टि अगस्त 2026 में 50 प्रतिशत दर्ज की गई, जबकि 29 प्रतिशत लोग असंतुष्ट दिखे।

देश के विभिन्न राज्यों में भी सियासी समीकरणों का आकलन हुआ है। उत्तर प्रदेश में इंडिया ब्लॉक को 41 और एनडीए को 38 सीटें मिलने का अनुमान है, जबकि महाराष्ट्र में एनडीए को 31 और इंडिया ब्लॉक को 17 सीटें मिल सकती हैं।

पश्चिम बंगाल में एनडीए को 35 सीटों के साथ बहुत मिलने की संभावना है। महत्वपूर्ण नीतिगत मुद्दों पर भी जनता की राय स्पष्ट है। एक देश, एक चुनाव के

विचार को 70 प्रतिशत लोगों का भारी समर्थन मिला है, जबकि 65 प्रतिशत लोग दलबदल विरोधी कानून को और मजबूत करने के पक्ष में हैं।

राम मंदिर चढ़ावा चोरी कांड को लेकर 47 प्रतिशत लोगों ने केंद्र और राज्य दोनों सरकारों पर नकारात्मक प्रभाव पड़ने की बात कही है।

यह सर्वेक्षण देश के सभी राज्यों और लोकसभा क्षेत्रों में 1 जुलाई 2026 से 25 अगस्त 2026 के बीच 25,184 वयस्कों की राय और पिछले 24 हफ्तों में 91,795 लोगों से ली गई राय के विश्लेषण पर आधारित है।

कुल 1,16,644 लोगों की राय का निचोड़ लेकर यह रिपोर्ट तैयार की गई है,



जिसमें 3 से 5 प्रतिशत तक के मार्जिन ऑफ एरर की संभावना है।

पीएम मोदी ने रक्षा बंधन की शुभकामनाएं दीं

प्रधानमंत्री ने एव स एच पोस्ट किया- यह पावन पर्व आप सभी के जीवन में खुशहाली, समृद्धि और सफलता लेकर आए

नई दिल्ली ।

प्रधानमंत्री नरेन्द्र मोदी ने रक्षा बंधन के अवसर पर सभी को हार्दिक शुभकामनाएं दी हैं। श्री मोदी ने कामना की है कि यह पवित्र त्योहार सभी के जीवन में सुख, समृद्धि एवं आनंद लाए। प्रधानमंत्री ने एव स पर पोस्ट किया रक्षाबंधन की बहुत-बहुत शुभकामनाएं। यह पावन पर्व आप सभी के जीवन में खुशहाली, समृद्धि और सफलता लेकर आए। स्नेह, अपनत्व और आपसी विश्वास का यह बंधन सदा मजबूत और अटूट बना रहे। प्रधानमंत्री श्री नरेन्द्र मोदी ने 7, लोक कल्याण मार्ग पर आयोजित

रक्षा बंधन समारोह के कुछ यादगार पलों को साझा किया।

श्री मोदी ने कामना की कि यह त्योहार लोगों के बीच स्नेह और सद्भाव के बंधन को और मजबूत करे तथा सभी के जीवन में सुख, समृद्धि एवं आनंद लाए। प्रधानमंत्री ने एव स पर पोस्ट किया रक्षाबंधन की बहुत-बहुत शुभकामनाएं।

यह पावन पर्व आप सभी के जीवन में खुशहाली, समृद्धि और सफलता लेकर आए।

स्नेह, अपनत्व और आपसी विश्वास की डोर सदैव अटूट बनी रहे, यही कामना है। यह त्योहार स्नेह और सद्भाव के बंधनों को और गहरा करे।

गोवा में धर्मांतरण रोधी विधेयक का विपक्ष कर रहा विरोध, सीएम बोले- सदन में करेंगे चर्चा

पणजी।

धर्मांतरण रोधी विधेयक के मसौदे का विरोध बढ़ने के बीच गोवा के सीएम प्रमोद सावंत ने कहा कि इस विधेयक पर कोई भी चर्चा 31 अगस्त से शुरू हो रहे राज्य विधानसभा के मानसूत सत्र में होगी। कैबिनेट द्वारा स्वीकृत 'गोवा गैर-कानूनी धर्मांतरण निषेध विधेयक, 2026' में बलपूर्वक, दबाव, अनुचित प्रभाव, प्रलोभन, कपटपूर्ण साधनों या विवाह के जरिए कथित धर्मांतरण के लिए सख्त सजा का प्रस्ताव है। कांग्रेस, आम आदमी पार्टी और निर्दलीय विधायक समेत विपक्षी दलों ने इस विधेयक के विरोध कर दावा किया है कि इससे राज्य में सांप्रदायिक सौहार्द बिगड़ सकता है। मीडिया रिपोर्ट कके मुताबिक सीएम सावंत ने विपक्ष के विरोध पर कहा कि विधेयक को सदन में

पेश होने दीजिए। हम वहीं इस पर चर्चा करेंगे। उन्होंने इस प्रस्तावित कानून पर अन्य कोई टिप्पणी करने से इनकार कर दिया। यह विधेयक आगामी तीन दिवसीय मानसूत सत्र में राज्य विधानसभा में पेश किया जाएगा। विधेयक के तहत अपराधियों को आजीवन कारावास तक की सजा हो सकती है। इसके अलावा कम से कम 50,000 रुपए का जुर्माना और पीड़ितों को पांच लाख रुपए तक का मुआवजा दिए जाने का प्रावधान है। प्रस्तावित कानून में उस विवाह को "अवैध" घोषित करने का भी प्रावधान है, जो केवल धर्मांतरण के उद्देश्य से किया गया हो। इस अपराध के दोषी पाए जाने वाले हिंदू पुजारियों और मौलवियों समेत अन्य लोगों को न्यूनतम 10 साल के कारावास की सजा हो सकती है।

चीन-नेपाल सीमा पर फंसे भारतीयों का रेस्क्यू, 21 लोगों की सुरक्षित दिल्ली वापसी

विदेश मंत्री जयशंकर ने एयरपोर्ट पहुंचकर लौटे भारतीयों से की मुलाकात -चीन में फंसे करीब 400 भारतीयों से संपर्क, 320 से उन्ही संपर्क नही

नई दिल्ली ।

नेपाल में आई भीषण बाढ़ के बीच चीन-नेपाल सीमा और प्रभावित इलाकों में फंसे भारतीय नागरिकों को सुरक्षित निकालने का अभियान तेज कर दिया गया है। विदेश मंत्रालय के ताजा अपडेट के मुताबिक, रेस्क्यू किए गए 21 भारतीय नागरिक काठमांडू से सुरक्षित दिल्ली पहुंच गए हैं। ये सभी तमिलनाडु के रहने वाले हैं। विदेश मंत्री एस. जयशंकर खुद दिल्ली एयरपोर्ट पहुंचे और भारत लौटे नागरिकों से मुलाकात कर राहत एवं बचाव अभियान का जायजा लिया। विदेश मंत्री

जयशंकर ने एयरपोर्ट पर भारत लौटे 21 नागरिकों से मुलाकात की और उनकी स्थिति के बारे में जानकारी ली। सरकार का कहना है कि प्राथमिकता सभी फंसे भारतीयों की सुरक्षित वापसी सुनिश्चित करना है। विदेश मंत्रालय के अनुसार, चीन की ओर फंसे 96 भारतीय नागरिक सुरक्षित रूप से नेपाल की सीमा में प्रवेश कर चुके हैं। वहीं करीब 400 भारतीय नागरिक अब भी चीन में फंसे हुए हैं और उनसे लगातार संपर्क बना हुआ है। सरकार उन्हें सुरक्षित वापस लाने के प्रयासों में जुटी है। 320 भारतीयों से अभी संपर्क नहीं विदेश मंत्रालय ने बताया कि करीब 320 भारतीय नागरिकों से फिलहाल संपर्क नहीं हो पाया है। सरकार की टीम प्रभावित क्षेत्रों में



फंसे भारतीयों की जानकारी जुटाने और उनसे संपर्क स्थापित करने की कोशिश कर रही है। खराब मौसम, बाढ़, भूस्खलन और कई स्थानों पर संपर्क मार्ग क्षतिग्रस्त होने के कारण रेस्क्यू अभियान में चुनौतियां आ रही हैं। नेपाल को एनडीआरएफ भेजने की पेशकश भारत ने राहत एवं बचाव कार्यों में नेपाल की मदद के लिए नेशनल डिजास्टर रिस्पांस फोर्स (एनडीआरएफ) की टीम भेजने

की पेशकश की है। विदेश मंत्रालय ने बताया कि इस प्रस्ताव पर नेपाल के जवाब का इंतजार किया जा रहा है।

भारत ने नेपाल में राहत सामग्री से भरे दो विमान पहले ही भेज दिए हैं, जबकि तीसरी खेप भी जल्द रवाना किए जाने की तैयारी है। नेपाल की जरूरत के मुताबिक टनल रेस्क्यू टीम और मेडिकल टीम भेजने की तैयारी भी पूरी कर ली गई है।

संसद फिर बुलाने के संकेतों से बढ़ी सियासी हलचल

रिजिजू बोले- महिलाओं से किया वादा पूरा करने की दिशा में काम कर रही सरकार

खरगो ने परिसीमन पर सर्वदलीय बैठक की मांग की

नई दिल्ली ।

संसद के मानसून सत्र का औपचारिक सत्रावसान नही होने और इसे दोबारा बुलाए जाने की संभावनाओं के बीच राष्ट्रीय राजनीति में हलचल तेज हो गई है। संसदीय कार्य मंत्री किरन रिजिजू ने कहा है कि प्रधानमंत्री नरेंद्र मोदी ने देश की महिलाओं से महिला आरक्षण कानून लागू करने का वादा किया है और केंद्र सरकार इसी दिशा में काम कर रही है।

हालांकि, रिजिजू ने संसद का विशेष सत्र बुलाने या महिला आरक्षण कानून को 2029 से लागू करने को लेकर कोई स्पष्ट घोषणा नहीं की। उन्होंने केवल इतना कहा कि अतीत में भी संसद

का सत्रावसान किए बिना सदन की बैठक दोबारा बुलाई जाती रही है। संसद का मानसून सत्र 13 अगस्त को समाप्त हुआ था, लेकिन अब तक उसका औपचारिक सत्रावसान नहीं किया गया है। इसी को लेकर संसद के दोबारा बुलाए जाने की अटकलें तेज हैं।

रिजिजू ने कहा कि प्रधानमंत्री महिलाओं के प्रतिनिधित्व को लेकर अपनी प्रतिबद्धता पहले ही स्पष्ट कर चुके हैं। उन्होंने कहा कि संसद द्वारा महिलाओं को दिया गया वचन पूरा करने की दिशा में सरकार काम कर रही है। खरगे ने पीएम को लिखा पत्र इस बीच कांग्रेस अध्यक्ष मल्लिकार्जुन खरगे ने प्रधानमंत्री नरेंद्र मोदी को पत्र लिखकर परिसीमन से जुड़े प्रस्तावों पर चर्चा के लिए सर्वदलीय बैठक बुलाने की मांग

की है। खरगे ने कहा कि संसद में कोई प्रस्ताव लाने से पहले सभी राजनीतिक दलों को उसका अध्ययन करने और अपनी राय रखने के लिए पर्याप्त समय दिया जाना चाहिए। कांग्रेस का कहना है कि परिसीमन जैसे महत्वपूर्ण मुद्दे पर व्यापक राजनीतिक सहमति बनाई जानी चाहिए और सरकार को इस विषय पर कोई फैसला एकतरफा तरीके से आगे नहीं बढ़ाना चाहिए।लोकसभा की 543 सीटें 25 साल तक स्थिर रखने की मांग खरगे ने पत्र में कांग्रेस का रख दोहराते हुए कहा कि लोकसभा की मौजूदा 543 सीटों और राज्यों के बीच सीटों के वर्तमान अनुपात को अगले 25 वर्षों तक स्थिर रखा जाना चाहिए। पार्टी ने यह भी मांग की है कि उपलब्ध संसदीय ढांचे के आधार



पर ही वर्ष 2029 के लोकसभा चुनाव से महिला आरक्षण लागू किया जाए। कांग्रेस अध्यक्ष ने प्रधानमंत्री को अपने पहले के पत्र का भी उल्लेख किया, जिसमें परिसीमन पर सरकार के प्रस्तावों को लेकर सर्वदलीय बैठक बुलाने की मांग की गई थी।

राष्ट्रपति मुर्मू ने रक्षाबंधन पर देश-विदेश में रह रहे भारतियों को दी शुभकामनाएं

बोलीं- रक्षा-बंधन हमारी प्राचीन उपासना और संस्कृति का अभिन्न अंग

नई दिल्ली ।

राष्ट्रपति द्रौपदी मुर्मू ने रक्षाबंधन के पावन पर्व पर देश-विदेश में रह रहे सभी भारतीयों को शुभकामनाएं दीं।

अपने संदेश में राष्ट्रपति ने कहा कि रक्षा-बंधन की पवित्र परंपरा प्राचीन काल से ही भारतीय उपासना और संस्कृति का हिस्सा रही है। श्रद्धा के साथ हाथ पर बांधे जाने वाले धागे को रक्षा के लिए पवित्र सूत्र-बंधन माना गया है। राष्ट्रपति मुर्मू ने कहा कि अनेक श्लोकों और मंत्रों में 'रक्षै, मा चल, मा चल' जैसे

शब्दों के माध्यम से रक्षा के इस बंधन के सदैव अमल रहने की कामना की जाती है। समय के साथ रक्षा-बंधन बहन द्वारा भाई की कलाई पर राखी बांधने और भाई द्वारा उसकी रक्षा का संकल्प लेने वाले भावपूर्ण सामाजिक पर्व के रूप में लोकप्रिय हुआ।

उन्होंने कहा कि यह त्योहार केवल भाई-बहन के रिश्ते तक सीमित नहीं है, बल्कि परिवार, मित्रों और समाज के विभिन्न सदस्यों के बीच आत्मीयता, सम्मान और एक-दूसरे के प्रति जिम्मेदारी की भावना को भी मजबूत करता है। यह पर्व हमें याद दिलाता है कि हर रिश्ते की नींव विश्वास, संवेदनशीलता और परस्पर सहयोग पर

टिकी होती है। राष्ट्रपति मुर्मू ने देशवासियों से रक्षाबंधन के अवसर पर समाज और देश की रक्षा के लिए संकल्प लेने तथा इसी भावना के साथ विकसित भारत के निर्माण की दिशा में आगे बढ़ने का आह्वान किया। उपराष्ट्रपति ने दया और सद्भाव का संदेश दिया उपराष्ट्रपति सीपी राधाकृष्णन ने भी रक्षाबंधन पर देशवासियों को शुभकामनाएं दीं। उन्होंने कहा कि यह पर्व प्यार, स्नेह और आपसी जुड़ाव के बंधन को मजबूत करे तथा लोगों को दया, सद्भाव और परस्पर सम्मान के मूल्यों को बनाए रखने के लिए प्रेरित करे।

उन्होंने सभी के लिए प्रेम, शांति और समृद्धि की कामना की। नेताओं ने भी दी

पर्व की बधाई भाजपा के राष्ट्रीय अध्यक्ष नितिन नवीन ने रक्षाबंधन को भाई-बहन के स्नेह, विश्वास और रक्षा के संकल्प का पर्व बताते हुए कहा कि यह भारतीय सांस्कृतिक मूल्यों और पारिवारिक बंधनों को मजबूत करता है। उन्होंने सभी के जीवन में प्रेम, खुशी और सुख-समृद्धि की कामना की। केंद्रीय मंत्री चिराग पासवान ने भाई-बहन के अटूट प्रेम, विश्वास और स्नेह के प्रतीक इस पर्व की शुभकामनाएं दीं। वहीं, केंद्रीय मंत्री ज्योतिरादित्य सिंधिया ने रक्षाबंधन को भाई-बहन के रिश्ते की मिठास और समर्पण का पवित्र प्रतीक बताते हुए देशवासियों को बधाई दी। उन्होंने प्रार्थना की कि यह पर्व सभी के



जीवन में सुख, समृद्धि और खुशियां लेकर आए।

खेलों की उड़ान, विकसित भारत की पहचान

(लेखक – ललित गर्ग)

(राष्ट्रीय खेल दिवस-29 अगस्त, 2026 पर)

खेलों ने भारत को दुनिया के सामने एक युवा, आत्मविश्वासी और प्रतिभाशाली राष्ट्र के रूप में प्रस्तुत करने में महत्वपूर्ण भूमिका निभाई है। इन उपलब्धियों के बावजूद भारत को खेल महाशक्ति बनने के लिए लंबा रास्ता तय करना है। गांव-गांव तक अच्छे मैदान, प्रशिक्षित कोच, खेल विज्ञान केंद्र, पोषण सुविधाएं और आधुनिक उपकरण पहुंचाने होंगे। खेलों को केवल कुछ लोकप्रिय खेलों तक सीमित रखने के बजाय ओलंपिक और पारंपरिक भारतीय खेलों की व्यापक श्रृंखला को बढ़ावा देना होगा। स्कूलों में खेल का समय बढ़ाना, प्रतिभाशाली बच्चों की प्रारंभिक उम्र में पहचान करना और उन्हें शिक्षा के साथ खेल का समान अवसर देना आवश्यक है।

राष्ट्रीय खेल दिवस केवल एक महान खिलाड़ी की स्मृति को नमन करने का अवसर नहीं, बल्कि राष्ट्र की खेल-चेतना को जगाने एवं खेल आरामों को नये शिखर देने का दिन है। 29 अगस्त को मनाया जाने वाला यह दिवस हॉकी के महानायक मेजर ध्यानचंद की जयंती से जुड़ा है। खेल किसी राष्ट्र की शक्ति का केवल प्रदर्शन नहीं होते, वे उसके आत्मविश्वास, अनुशासन, सामूहिकता और वैश्विक प्रतिष्ठा के दर्पण भी होते हैं। आज जब भारत 2047 में स्वतंत्रता की शताब्दी तक विकसित राष्ट्र बनने के संकल्प के साथ आगे बढ़ रहा है, तब खेलों को राष्ट्रीय विकास की मुख्यधारा से जोड़ना समय की अनिवार्यता है। स्वस्थ नागरिक, अनुशासित युवा, विश्वस्तरीय खिलाड़ी और खेल-संस्कृति से संपन्न समाज-ये विकसित भारत की आधारशिलाएं हैं। 29 अगस्त 1905 को जन्मे मेजर ध्यानचंद भारतीय हॉकी के ऐसे जादूगर थे, जिन्होंने अपनी रिटक से केवल गोल नहीं किए, बल्कि दुनिया के खेल मानचित्र पर भारत की पहचान अंकित की। 1928, 1932 और 1936 के ओलंपिक में भारतीय हॉकी टीम की स्वर्णिम सफलता में उनका योगदान ऐतिहासिक रहा। उनके खेल में कौशल के साथ राष्ट्रभक्ति, अनुशासन और समर्पण का अद्भुत समन्वय था। उनके सम्मान में राष्ट्रीय खेल दिवस मनाना वास्तव में उस खेल-दर्शन को याद करना है जिसमें प्रतिभा से बड़ा परिश्रम और व्यक्तिगत उपलब्धि से बड़ा राष्ट्र का गौरव होता है। ध्यानचंद की विरासत आज के खिलाड़ियों को यह संदेश देती है कि खेल का अंतिम लक्ष्य केवल पदक नहीं, बल्कि देश के लिए सम्मान अर्जित करना है। निश्चित तौर पर खेल अब मनोरंजन नहीं, राष्ट्रीय शक्ति हैं। एक समय भारत में खेलों को पढ़ाई या रोजगार के विकल्प के रूप में गंभीरता से नहीं देखा जाता था। आज परिस्थितियां तेजी से बदली हैं। क्रिकेट से आगे बढ़कर एथलेटिक्स, बैडमिंटन, कुश्ती, मुक्केबाजी, निशानेबाजी, भारोत्तोलन, हॉकी, टेबल टेनिस, तीरंदाजी, शतरंज और अनेक अन्य खेलों में भारतीय खिलाड़ी विश्व स्तर पर अपनी पहचान बना रहे हैं। नीरज चोपड़ा ने

एथलेटिक्स में ओलंपिक स्वर्ण जीतकर भारतीय युवाओं को बताया कि ट्रैक और फील्ड में भी भारत विश्व विजेता बन सकता है। पी. वी. सिंधु ने बैडमिंटन में लगातार दो ओलंपिक पदक जीतकर नई पीढ़ी के लिए आदर्श स्थापित किया। मनु भाकर, डी. गुकेश, मीराबाई चानू, निकहत जरीन, लवलीना बोरगोहेन, अविन लेखरा, हरमनप्रीत सिंह और अनेक खिलाड़ियों ने अलग-अलग खेलों में भारतीय प्रतिभा की व्यापकता सिद्ध की है। यह बदलाव किसी एक खिलाड़ी की सफलता नहीं, बल्कि बदलती हुई राष्ट्रीय खेल-संस्कृति का संकेत है।

टोक्यो 2020 में भारत ने सात पदक जीते और पेरिस 2024 में छह पदक हासिल किए। पदकों की संख्या भले ही अभी विकसित खेल राष्ट्रों के बराबर न हो, लेकिन भारतीय खेलों की चोड़ाई और प्रतिस्पर्धात्मक क्षमता लगातार बढ़ी है। पैरालंपिक खेलों में भारतीय खिलाड़ियों का प्रदर्शन तो विशेष रूप से प्रेरणादायी रहा है। उन्होंने यह मिथक तोड़ा है कि शारीरिक सीमाएं सफलता की सीमा निर्धारित करती हैं। भारत की वास्तविक उपलब्धि केवल पदकों में नहीं है। आज छोटे शहरों, कस्बों और गांवों से निकलने वाले युवा अंतरराष्ट्रीय प्रतियोगिताओं में देश का प्रतिनिधित्व कर रहे हैं। यह खेलों के लोकतंत्रीकरण की दिशा में महत्वपूर्ण परिवर्तन है। प्रधानमंत्री नरेंद्र मोदी ने खेलों को राष्ट्रीय विकास और युवा सर्वाधिकरण के महत्वपूर्ण माध्यम के रूप में सामने रखा है। ‘खेलो इंडिया’ जैसी पहल ने विद्यालयों, विश्वविद्यालयों और जमीनी स्तर पर प्रतिभाओं की पहचान तथा खेल अवसरचना के विकास को गति दी है। टॉप्स-टारगेट ओलंपिक पोलियम स्कीम के माध्यम से संभावित ओलंपिक पदक विजेताओं को लक्षित सहायता दी जाती है। खेलो इंडिया युथ गेम्स और विश्वविद्यालय खेलों ने युवाओं को प्रतिस्पर्धात्मक मंच उपलब्ध कराया है। खिलाड़ियों के प्रशिक्षण, पोषण, विदेशी प्रशिक्षण, आधुनिक उपकरण, वैज्ञानिक सहयोग और आर्थिक सहायता पर बढ़ता खर्च इस बात का संकेत है कि खेल नीति अब केवल प्रतियोगिता आयोजित करने तक सीमित नहीं है। प्रतिभा की खोज से लेकर विश्वस्तरीय खिलाड़ी बनाने तक एक समग्र खेल-परिसंस्था तैयार करने की कोशिश हो रही है।

जब हम 2047 में स्वतंत्रता की शताब्दी मनाएंगे, तब

विकसित भारत की तस्वीर केवल ऊंची जीड़ीपी, आधुनिक सड़कों, अत्याधुनिक तकनीक और विश्वस्तरीय शहरों से पूरी नहीं होगी। विकसित भारत का वास्तविक अर्थ होगा-स्वस्थ नागरिक, ऊर्जावान युवा, मानसिक रूप से मजबूत समाज और विश्व मंच पर आत्मविश्वास से खड़ा राष्ट्र। इस लक्ष्य में खेलों की भूमिका निर्णायक है। खेल युवाओं को नशे, निष्क्रिय जीवनशैली और दिशाहीनता से दूर रख सकते हैं। वे समयबद्धता, लक्ष्य-निर्धारण, हार को स्वीकार कर पुनः प्रयास करने की क्षमता और नेतृत्व सिखाते हैं। खेल मैदान लोकतंत्र की तरह हैं-यहां प्रदर्शन, अनुशासन और योग्यता ही निर्णायक होते हैं। आज देश में फिटनेस और सक्रिय जीवनशैली को बढ़ावा देने की जरूरत इसलिए भी है क्योंकि आर्थिक विकास तभी सार्थक होगा जब उसकी ऊर्जा स्वस्थ मानव संसाधन में परिवर्तित हो। फिट भारत ही उत्पादक भारत और शक्तिशाली भारत का आधार बन सकता है।

खेलों की एक और बड़ी शक्ति है-वे सीमाओं के पार संवाद स्थापित करते हैं। मैदान में प्रतिद्वंद्वी देश आमने-सामने होते हैं, लेकिन खेल के बाद वही खिलाड़ी एक-दूसरे के अनुभव, संस्कृति और मानवीय भावनाओं को समझते हैं। ओलंपिक और अंतरराष्ट्रीय प्रतियोगिताएं देशों के बीच संवाद और सद्भाव का माध्यम बनती हैं। भारत की खेल उपलब्धियां उसकी सॉफ्ट पावर को मजबूत करती हैं। जब भारतीय खिलाड़ी विश्व मंच पर तिरंगा फहराते हैं और राष्ट्रगान गूंजता है, तो करोड़ों भारतीयों में एक साथ गर्व और एकता की अनुभूति पैदा होती है। खेलों ने भारत को दुनिया के सामने एक युवा, आत्मविश्वासी और प्रतिभाशाली राष्ट्र के रूप में प्रस्तुत करने में महत्वपूर्ण भूमिका निभाई है। इन उपलब्धियों के बावजूद भारत को खेल महाशक्ति बनने के लिए लंबा रास्ता तय करना है। गांव-गांव तक अच्छे मैदान, प्रशिक्षित कोच, खेल विज्ञान केंद्र, पोषण सुविधाएं और आधुनिक उपकरण पहुंचाने होंगे। खेलों को केवल कुछ लोकप्रिय खेलों तक सीमित रखने के बजाय ओलंपिक और पारंपरिक भारतीय खेलों की व्यापक श्रृंखला को बढ़ावा देना होगा। स्कूलों में खेल का समय बढ़ाना, प्रतिभाशाली बच्चों की प्रारंभिक उम्र में पहचान करना और उन्हें शिक्षा के साथ खेल का समान अवसर देना आवश्यक है। महिला खिलाड़ियों, दिव्यांग खिलाड़ियों और आर्थिक रूप से कमजोर प्रतिभाओं

के लिए विशेष अवसर और सुरक्षित वातावरण भी सुनिश्चित करना होगा। सबसे महत्वपूर्ण परिवर्तन मानसिकता में होना चाहिए। खेल में हार अस्फलता नहीं, अगली जीत की तैयारी है। यह भावना यदि शिक्षा और जीवन में भी उतर जाए तो भारत की युवा शक्ति असाधारण परिणाम दे सकती है।

खेल केवल पदक नहीं देते, वे रोजगार और अर्थव्यवस्था भी बनाते हैं। स्टेडियम, खेल उपकरण, स्पोर्ट्स टेक्नोलॉजी, फिटनेस उद्योग, खेल प्रसारण, पर्यटन, कोचिंग, स्पोर्ट्स मेडिसिन और डेटा एनालिटिक्स जैसे अनेक क्षेत्रों में नए अवसर पैदा हो रहे हैं। भारत में खेल-आधारित स्टार्टअप और तकनीकी नवाचारों की संभावनाएं भी तेजी से बढ़ रही हैं। अर्थात खेलों में निवेश केवल खिलाड़ियों पर खर्च नहीं, बल्कि भविष्य की मानव पूंजी और नई अर्थव्यवस्था में निवेश है। इसलिये राष्ट्रीय खेल दिवस हमें एक महत्वपूर्ण संकल्प लेने का अवसर देता है-हर बच्चा खेले, हर युवा फिट रहे और हर प्रतिभा को आगे बढ़ने का अवसर मिले। हमें ऐसी खेल संस्कृति विकसित करनी होगी जिसमें अभिभावक खेल को समय की बर्बादी न समझें, विद्यालय खेल को अतिरिक्त गतिविधि न मानें और समाज खिलाड़ी को केवल पदक जीतने के बाद सम्मान न दे।

2047 का विकसित भारत यदि दुनिया की अग्रणी अर्थव्यवस्थाओं में शामिल होना चाहता है तो उसे खेलों में भी अग्रणी राष्ट्र बनना होगा। आर्थिक शक्ति और खेल शक्ति एक-दूसरे की पूरक हैं। जिस देश के युवा मैदान में लक्ष्य साधना सीखते हैं, वे जीवन में भी बड़े लक्ष्य हासिल करने की क्षमता रखते हैं।

राष्ट्रीय खेल दिवस इसलिए केवल ध्यानचंद को श्रद्धांजलि का दिवस नहीं, यह भारत की युवा शक्ति को जगाने, खेल को जीवन का हिस्सा बनाने और विकसित भारत के निर्माण में खेलों को राष्ट्रीय अभियान बनाने का दिवस है। आज आवश्यकता है कि हम ध्यानचंद की खेल-प्रतिभा, नीरज की दृढ़ता, सिंधु के संघर्ष, मनु भाकर के आत्मविश्वास और हमारे हजारों उभरते खिलाड़ियों के सपनों को एक राष्ट्रीय संकल्प में बदलें। 2047 का भारत केवल आर्थिक रूप से समृद्ध न हो, बल्कि शरीर से स्वस्थ, मन से मजबूत, चरित्र से अनुशासित और खेल के मैदान में विश्वविजयी भारत बने-यही राष्ट्रीय खेल दिवस का सबसे सार्थक संदेश है।

धार्मिक स्वतंत्रता के मुद्दे पर अमेरिकी संस्था से मोदी सरकार का फिर टकराव

(लेखक- प्रो. प्रदीप माथुर)

अमेरिकी कांग्रेस की धार्मिक स्वतंत्रता संबंधी संस्था ने एक बार फिर मोदी सरकार पर भारत में धार्मिक अल्पसंख्यकों को दबाने का आरोप लगाया है। इसकी सह-अध्यक्ष नादिन मेन्जा स्वयं को गर्वित ईसाई बताती हैं और राष्ट्रपति ट्रम्प की पसंदीदा मानी जाती हैं। उन्होंने यह कदम ट्रम्प के कहने पर भारत पर दबाव बनाने के लिए उठाया है या संस्था वास्तव में ऐसा महसूस करती है, यह अनुमान का विषय है। हालांकि, मोदी सरकार इस बात से काफी नाराज है कि नादिन मेन्जा ने इस बार आरएसएस और उसके प्रमुख मोहन भागवत को निशाना बनाया है। आरएसएस, भाजपा का वैचारिक स्रोत और उसकी वैचारिक मातृसंस्था है। राहुल गांधी तथा कांग्रेस के अन्य नेताओं द्वारा आरएसएस पर लगातार किए जा रहे हमलों के साथ मिलकर विभिन्न धार्मिक समुदायों से जुड़े लोगों के साथ किए गए शोष, सुनवाइयों और उनके बयानों पर आधारित हैं।

लगातार सात वर्षों से यूएससीआईआरएफ ने अमेरिकी विदेश विभाग से सिकांफिश की है कि वह भारत को धार्मिक स्वतंत्रता के गंभीर उल्लंघनों के कारण ‘विशेष चिंता वाला देश’ घोषित करे। भारत सरकार ने यूएससीआईआरएफ के आकलनों को पक्षपातपूर्ण बताते हुए बार-बार खारिज किया है। इसके बावजूद आयोग का कहना है कि उसके निष्कर्ष विभिन्न धार्मिक समुदायों से जुड़े लोगों के साथ किए गए शोष, सुनवाइयों और उनके बयानों पर आधारित हैं।

यूएससीआईआरएफ ने भारत के धर्मांतरण-विरोधी कानूनों की आलोचना की है। उसका तर्क है कि यद्यपि ये कानून देखने में सभी धर्मों के लिए समान हैं, लेकिन इनका प्रभाव उन अल्पसंख्यकों पर असमान रूप से पड़ा है जो अपना धर्म बदलना चाहते हैं। उसने नागरिकता संशोधन अधिनियम (सीएन) को लेकर भी चिंता जताई है, विशेषकर देशव्यापी राष्ट्रीय नागरिक रजिस्टर (एनआरसी) के

साथ इसे देखते हुए। आयोग ने आशंका व्यक्त की है कि इससे बड़ी संख्या में भारतीय मुसलमानों के बाहर रह जाने की स्थिति पैदा हो सकती है।

उसकी 2026 की रिपोर्ट इससे एक कदम आगे बढ़ गई है। इसमें स्वयं आरएसएस को धार्मिक स्वतंत्रता के कथित गंभीर उल्लंघनों से जोड़ा गया है और कुछ अधिकारियों के खिलाफ लक्षित प्रतिबंध लगाने की सिकांफिश की गई है।

यूएससीआईआरएफ का मानना ​​है कि आरएसएस केवल पत्रकारों या सामाजिक संगठनों द्वारा आलोचना की जाने वाली संस्था नहीं है। वह भाजपा की वैचारिक मातृसंस्था है, जो एक दशक से अधिक समय से भारत में सत्ता में है। ऐसे समय में जब आरएसएस प्रमुख मोहन भागवत अमेरिका की यात्रा पर हैं, यूएससीआईआरएफ ने उनसे कहा है कि वे उन लोगों से सीधे संवाद के लिए तैयार रहें जिन्होंने भारत में धार्मिक अल्पसंख्यकों की एक बिल्कूल अलग तस्वीर सामने रखी है। नादिन मेन्जा का कहना है कि ऐसा संवाद विशेष रूप से आवश्यक है क्योंकि मोहन भागवत अमेरिकी दशकों के सामने आरएसएस को एकता और सद्भाव की शक्ति के रूप में प्रस्तुत करना चाहते हैं।

न्यूयॉर्क के युवा और तेजतर्रार मेयर जोहानन ममदानी, जो विचारधारा से समाजवादी हैं और भारतीय मूल के मुस्लिम-हिंदू माता-पिता के पुत्र हैं, मोहन भागवत की यात्रा का खुलकर विरोध कर रहे हैं। यदि उनके हाथ में होता, तो शायद वे उन्हें अमेरिका आने की अनुमति ही नहीं देते।

भागवत से कहा जा रहा है कि वे भारतीय-अमेरिकी समुदायों के मुस्लिम, ईसाई, सिख और दलित संगठनों के प्रतिनिधियों से मिलें, जिन्होंने भारत की हिंदूत्व राजनीति को लेकर चिंता व्यक्त की है। चूंकि धार्मिक स्वतंत्रता किसी एक राजनीतिक दल का मुद्दा नहीं हो सकती, इसलिए यदि भागवत की यात्रा के दौरान केवल उनके समर्थक या अनुकूल विचार रखने वाले लोगों के साथ कार्यक्रम किए जाते हैं, तो उस एकता पर संवाद नहीं माना जाएगा। यदि वे



असहज करने वाली आवाजों को सुनने से बचते हैं, तो यह न तो संवाद होगा और न ही एकता की यात्रा।

अमेरिका में भारत के धार्मिक अल्पसंख्यकों के साथ व्यवहार को लेकर चिंता किसी एक घटना तक सीमित नहीं है। ईसाइयों पर हमलों, मस्जिदों और मंदिरों के ध्वस्तीकरण, सांप्रदायिक हिंसा और भेदभाव की खबरों ने अमेरिकी समाज के विभिन्न वर्गों में लगातार बहस और चिंता पैदा की है।

इसलिए मोहन भागवत के सामने उनकी अमेरिकी यात्रा के दौरान एक सीधी चुनौती है- यूएससीआईआरएफ के आयुक्तों से मिलें, उनके निष्कर्ष सुनें और आमने-सामने उनका जवाब दें। यदि आरएसएस संगठन के बारे में अपनी दृष्टि में मौजूद गलत धारणाओं को दूर करना चाहता है, तो ऐसी बैठक मोहन भागवत के लिए रक्षात्मक मुद्रा अपनाने के बजाय पूरे आत्मविश्वास के साथ अपना पक्ष रखने का अवसर होगी।

(वरिष्ठ पत्रकार और मीडिया गुरु प्रो. प्रदीप माथुर **Mediamap** के संपादक तथा **MBKM Foundation** के अध्यक्ष हैं। यह संस्था स्वैच्छिक सामाजिक कार्य के लिए समर्पित गैर-लाभकारी संगठन है।)

(यह लेखक के व्यक्तिगत विचार हैं इससे संपादक का सहमत होना अ निवार्य नहीं है)

साधना और सुविधा

आसक्ति के पथ पर आगे बढ़ने वाले अपनी आकांक्षाओं को विस्तार देते हैं। उनकी इच्छाओं का इतना विस्तार हो जाता है, जहां से लौटना संभव नहीं है। उस विस्तार में व्यक्ति का अस्तित्व विलीन हो जाता है। फिर वह अपने लिए नहीं जीता। उसके जीवन का आधार पदार्थ बन जाता है। पदार्थ जब मनुष्य पर हावी हो जाए तो समस्या क्यों नहीं होगी? आसक्ति अपने आप में समस्या है। इस समस्या का समाधान पदार्थ के विस्तार में नहीं, संयम में है। संयम के पथ पर वही चल सकता है, जो पदार्थ से विरक्त होने लगता है। जिन लोगों को विरक्ति का पथ प्राप्त है, जो जीवनभर इस पथ पर चलने के लिए

कृतसंकल्प हैं, उनके सामने किसी प्रकार का प्रलोभन नहीं होना चाहिए। पदार्थ जीवन की आवश्यकता की पूर्ति का साधन है, यह भाव जब तक प्रबल रहता है, उसके प्रति आसक्ति पैदा नहीं होती। किंतु जब पदार्थ साध्य बन जाता है, तब व्यक्ति का दृष्टिकोण बदल जाता है।

बदला हुआ दृष्टिकोण व्यक्ति को स्वच्छंद बनाता है, सुविधावादी बनाता है और उसे संयह की प्रेरणा देता है। स्वच्छंदता, सुविधावाद और संग्रहवृत्ति- ये तीन सकार साधना के विघ्न हैं। साधना के क्षेत्र में आगे बढ़ने के लिए इनका सीमाकरण करना ही होगा। वैचारिक स्वतंत्रता का जहां तक प्रश्न है, साधना के साध उसका

कोई विरोध नहीं है। पर विचार की स्वतंत्रता की यह अर्थ नहीं है कि व्यक्ति अपनी सीमा, संविधान और परंपरा से विमुख होकर उच्छ्वेल बन जाए। उच्छ्वेलता या स्वच्छंदता जहां प्रवेश पा लेती है, वहां से अनुशासन, व्यवस्था आदि तत्वों का पलायन हो जाता है। यह स्थिति व्यक्ति और समूह दोनों के लिए हितकर नहीं है। सुविधा के साथ भी साधना का विरोध नहीं है। साधना के नियम जिस सीमा तक स्वीकृति देते हैं, उस सीमा में सहज रूप से कोई सुविधा प्राप्त होती हो तो उसका उपयोग सम्मत है। जिन साधना पद्धति में शरीर को साधने का विधान तो है, पर उसे कष्ट देना कभी अभीष्ट नहीं है।

अपनों के खून से रंगी अस्मिता की लड़ाई

विचारमंथन

(लेखक – सनत जैन)

मध्य प्रदेश के उज्जैन में करणी सेना के दो गुटों के बीच एक ढाबे में विवाद हो गया। झगड़ा इस करपर बढ़ा कि दो लोगों की मौत हो गई। दोनों गुट हथियार लेकर ढाबे में पहुंचे थे और विवाद बढ़ने पर बीच बचाव में ढाबा मालिक सहित दो लोगों की मौत हो गई। इसे केवल दो गुटों की आपसी हिंसा की घटना मानकर भुला देना आसान है। इस घटना ने कई असहज सवाल हमारे सामने खड़े कर दिए हैं। सबसे बड़ा सवाल यही है कि जो संगठन स्वयं को हिंदू अस्मिता और समाज की रक्षा का प्रहरी बताता है, कथित उसके ही लोग जब आपस में भिड़कर एक-दूसरे की जान लेने लगें, तो आखिर उस अस्मिता और उस संरक्षण का अर्थ क्या रह जाता है? यह घटना किसी एक संगठन की आलोचना तक सीमित नहीं होनी चाहिए। यह हमारे पूरे सामाजिक चरित्र पर विचार करने का अवसर है। इतिहास गवाह है कि सत्ता, प्रतिष्ठा, अधिकार और स्वार्थ के लिए संघर्ष करने में मनुष्य ने कभी बाहरी शत्रु का इंतजार नहीं

किया। राजघरानों और योद्धा समुदायों के इतिहास में ऐसे अनेक उदाहरण मिलते हैं, जब अपने ही लोग सत्ता और राज्य के लिए एक-दूसरे के विरुद्ध खड़े हुए। युद्ध किसी भी नाम से लड़ा गया हो, उसकी सबसे बड़ी कीमत अक्सर वह सामान्य व्यक्ति चुकाता रहा, जो अपने परिवार का पेट पालने के लिए सेना का हिस्सा बना था। यह भारत के लिए कुछ नया नहीं है, सत्ता की लड़ाई में हजारों वर्षों का इतिहास है। जब राजपूतों ने राजपूतों के साथ लड़ाई लड़ी, एक दूसरे को हराया और एक दूसरे के राज्य को जीना है। एक दूसरे के ऊपर शासन करने के लिए राजपूतों ने अपने ही लोगों पर हमले किए हैं। इन हमलों में हमेशा सेना के रूप में गरीब आदमी मारा गया, जो अपने परिवार को पालने के लिए सेना में शामिल होता था। अब लोकतांत्रिक व्यवस्था में वही स्वरूप फिर देखने को मिल रहा है। आज लोकतंत्र के दौर में तलवारों और राजसिंहासनों की जगह राजनीति, संगठन, विचारधारा और सामाजिक प्रतिष्ठा ने ले ली है, लेकिन मनुष्य का स्वार्थ यदि वही रहा तो संघर्ष का परिणाम भी बहुत अलग नहीं होगा। फर्क सिर्फ इतना है कि

आज किसी राज्य को जीतने के लिए युद्ध नहीं होता, लेकिन वर्चस्व, प्रभाव और व्यक्तिगत हितों की लड़ाई में अपने ही लोग एक-दूसरे के दुश्मन बन जाते हैं। उज्जैन की घटना इसी विडंबना को सामने लाती है। किसी संगठन की विचारधारा चाहे जितनी बड़ी हो, उसके कार्यकर्ताओं का आचरण ही उस विचारधारा की वास्तविक पहचान बनाता है। यदि हिंदू अस्मिता की रक्षा के नाम पर निकले लोग ही क्रोध, हिंसा और हथियारों का सहारा लें, तो यह आत्ममंथन का विषय है। अस्मिता केवल नारे लगाने से सुरक्षित नहीं होती। वह समाज में अनुशासन, करुणा, संयम और न्याय की भावना से सुरक्षित होती है। हमारे समाज में परिवार भी इसका छेदा-सा उदाहरण है। रिश्ते इसलिए मजबूत नहीं होते कि उनमें अधिकार अधिक होता है, बल्कि इसलिए मजबूत होते हैं कि उनमें विश्वास और प्रेम होता है। परिवार में सबसे अधिक विवाद भी अक्सर अपनों के बीच ही होते हैं। संपत्ति, सम्मान, अधिकार, अपेक्षाएं और अहंकार कई बार भाई को भाई से, पति को पत्नी से और संतान को माता-पिता से दूर कर देते हैं। लड़ाई के लिए हमें किसी

बाहरी व्यक्ति की जरूरत नहीं पड़ती; हमारा स्वार्थ ही कई बार पर्याप्त होता है। यही प्रवृत्ति जब सामाजिक और राजनीतिक जीवन में प्रवेश करती है तो उसका स्वरूप और भयावह हो जाता है। हर व्यक्ति अपने सम्मान को सर्वोच्च मानने लगे, हर समूह अपने हित को समाज से बड़ा समझने लगे और हर असहमति को दुश्मनी मान लिया जाए, तो सामाजिक सद्भाव की नींव कमजोर होना स्वाभाविक है। भारत की विकास यात्रा में सामाजिक शांति और सद्भाव ही भूमिका को नजरअंदाज नहीं किया जा सकता। स्वतंत्रता के बाद देश ने अनेक चुनौतियों के बावजूद शिक्षा, उद्योग, कृषि, विज्ञान, तकनीक और आधारभूत ढांचे के क्षेत्र में लंबी यात्रा तय की। इसके पीछे केवल आर्थिक नीतियां नहीं थी; समाज के अलग-अलग वर्गों के बीच सहयोग और साझा भविष्य की भावना भी महत्वपूर्ण थी। लेकिन पिछले कुछ वर्षों में धर्म, जाति, पहचान और विचारधारा के नाम पर जिस तरह की कटुता बढ़ी है, वह चिंता का विषय है। जब सांजिक जीवन में नफरत सामान्य व्यवहार का हिस्सा बनने लगे तो उसका असर धीरे-धीरे घरों और रिश्तों तक

पहुंचता है। नफरत की खेती का सबसे बड़ा नुकसान यही है कि वह पहले ‘दूसरे’ को निशाना बनाती है और धीरे-धीरे ‘अपने’ को भी संदिग्ध बना देती है। आज जिस व्यक्ति को हम अपने विचार का साथी मानते हैं, कल किसी छोटे मतभेद के कारण वही विरोधी नजर आने लगता है। इसके बाद संवाद की जगह आरोप, असहमति की जगह दुश्मनी और तर्कों की जगह हिंसा ले लेती है। उज्जैन की घटना इसलिए चेतावनी है। हमें यह तय करना होगा कि हमारी पहचान हमें जोड़ने का माध्यम बनेगी या लड़ने का हथियार। किसी भी संगठन, धर्म या विचारधारा की वास्तविक ताकत उसके अनुयायियों की संख्या या उनके नारों में नहीं, बल्कि उनके व्यवहार में दिखाई देती है। समाज को यह समझना होगा कि प्रेम कमजोरी नहीं, बल्कि सामाजिक शक्ति है। जिस परिवार में माता-पिता का सम्मान होता है, पति-पत्नी के बीच विश्वास होता है, भाई-बहनों के बीच सहयोग होता है और पड़ोसी एक-दूसरे के सुख-दुःख में खड़े होते हैं, वही परिवार मजबूत होता है। यही सिद्धांत समाज और राष्ट्र पर भी लागू होता है।

एशियाई खेल: जापान में सुविधाओं से संतुष्ट नहीं बीसीसीआई

नई दिल्ली (एजेंसी)। एशियाई खेलों की शुरुआत होने में अब ज्यादा समय शेष नहीं रह गया है। बीसीसीआई जापान में क्रिकेट सुविधाओं से संतुष्ट नहीं है। बताया जा रहा है कि बोर्ड इन खेलों के लिए भारत की 'बी' टीम भेजने पर भी विचार कर रहा है।

भारतीय क्रिकेट कंट्रोल बोर्ड (बीसीसीआई) और एशियाई क्रिकेट परिषद (एसीसी) जापान में सुविधाओं से संतुष्ट नहीं है। बताया जा रहा है कि इसी कारण बीसीसीआई एशियाई खेलों के लिए भारत की 'बी' भेजने पर विचार कर रहा है। एशियाई खेलों की शुरुआत जापान के आइची-नागोया में 19 सितंबर से होगी। पुरुषों का क्रिकेट टूर्नामेंट 24 सितंबर से तीन अक्टूबर तक, जबकि महिलाओं का टूर्नामेंट 17 सितंबर से 22 सितंबर के बीच आयोजित किया जाना है।

पर्यवेक्षक भेजेगा बीसीसीआई

बीसीसीआई के एक सूत्र ने न्यूज एजेंसी एएनआई को बताया कि बोर्ड और एसीसी जापान में क्रिकेटरों के लिए

'बी' टीम भेजने पर हो रहा विचार; टीम में होगा बदलाव?



की गई सुविधाओं और व्यवस्थाओं से खुश नहीं हैं और बोर्ड वहां एक पर्यवेक्षक भेजने पर विचार कर रहा है। यदि सुविधाएं उम्मीद के मुताबिक नहीं पाई जाती हैं, तो बीसीसीआई प्रतियोगिता के लिए 'बी' टीम भेजने पर विचार कर सकता है। सूत्र ने कहा, बीसीसीआई और एसीसी जापान की सुविधाओं और व्यवस्थाओं से खुश नहीं हैं और बोर्ड वहां एक पर्यवेक्षक भेजेगा। वह अपनी रिपोर्ट हमें सौंपेंगे और यदि व्यवस्थाएं ठीक नहीं हों, तो हम वहां बी टीम भेजने पर विचार कर सकते हैं। हमने एसीसी की एक बैठक के दौरान जापान ओलंपिक अधिकारियों से कहा था कि ड्रेसिंग रूम टेंट में बनाए गए हैं और उन टेंटों से शौचालय 500 मीटर की दूरी पर हैं, जिससे खिलाड़ियों के लिए असंतोषजनक स्थिति पैदा हो गई है। इसके अलावा, होटल के कमरे वाकई बहुत छोटे हैं, जो एक बड़ी चिंता का विषय है।

भारत ने मजबूत टीम का किया था एलान

चीन के हांगझोउ में 2023 में हुए पिछले संस्करण में

टीम इंडिया ने स्वर्ण पदक हासिल किया था, जहां फाइनल बारिश की वजह से धुलने के बाद बेहतर सीडिंग के आधार पर भारत को विजेता घोषित किया गया था। इस प्रतियोगिता के लिए उन्होंने कप्तान श्रेयस अय्यर, बाएं हाथ के बल्लेबाजों की तिकड़ी अभिषेक शर्मा, वैभव सूर्यवंशी, ईशान किशन और तिलक वर्मा तथा स्टार तेज गेंदबाजों जसप्रीत बुमराह और अर्शदीप सिंह सहित एक मजबूत लाइन-अप का एलान किया था। भारतीय महिला टीम को कप्तान हरमनप्रीत कौर के हाथों में है और इसमें कई ऐसे बड़े नाम शामिल हैं जो सीनियर स्तर पर नियमित रूप से खेलते हैं।

एशिया के खेलों के लिए भारतीय पुरुष टी20 टीम: श्रेयस अय्यर (कप्तान), संजु सैमसन (विकेटकीपर), अभिषेक शर्मा, ईशान किशन (विकेटकीपर), शिवम दुबे, तिलक वर्मा (उपकप्तान), अक्षर पटेल, वाशिंगटन सुंदर, नीतीश कुमार रेड्डी, वरुण चक्रवर्ती, रवि बिश्नोई, हर्षित राणा, अर्शदीप सिंह, वैभव सूर्यवंशी और जसप्रीत बुमराह।

ऑस्ट्रेलिया ए के इंडिया दौरे के लिए भारतीय महिला टीम टीम का एलान



नई दिल्ली (एजेंसी)। भारतीय क्रिकेट बोर्ड (बीसीसीआई) की महिला चयन समिति ने ऑस्ट्रेलिया ए के आगामी भारत दौरे के लिए टीम की घोषणा की जिसमें अनुष्का शर्मा तीन मैच की टी20 श्रृंखला में भारत ए की कप्तानी करेंगी जबकि यस्तिका भाटिया एकदिवसीय और बहुदिवसीय टीम की अगुवाई करेंगी। सयाली सतधरे टी20 में उपकप्तान होंगी जबकि अनुष्का एकदिवसीय और बहुदिवसीय प्रारूप में उपकप्तान होंगी। दौरा 12 सितंबर से शुरू होगा और इसमें तीन टी20, तीन एकदिवसीय तथा चार दिवसीय एक मैच शामिल है। टी20 मैच न्यू चंडीगढ़, एकदिवसीय मुंबाबले मोहाली के पीसीए स्टेडियम और चार दिवसीय मैच धर्मशाला में खेला जाएगा। टी20 मुंबाबले 12, 15 और 17 सितंबर को न्यू चंडीगढ़ में होंगे। एकदिवसीय मैच 20, 23 और 25 सितंबर को मोहाली में खेले जाएंगे जबकि चार दिवसीय मुंबाबला 29 सितंबर से दो अक्टूबर तक धर्मशाला में होगा।

टी20 के लिए भारत ए टीम - अनुष्का शर्मा (कप्तान), सयाली सतधरे, वृंदा दिनेश, सुजाता डे, तेजल हसबनिस, निक्की प्रसाद, शिपा गिरी, श्वेता सहरावत, उमा छेत्री, तनुजा कंवर, मीनू मणि, वैष्णवी शर्मा, जितिमनी कलिता, शबनम शकील, सिमरन दिल बहादुर।

एकदिवसीय भारत ए टीम - यस्तिका भाटिया (कप्तान), अनुष्का शर्मा, वृंदा दिनेश, प्रिया पुनिया, तनिषा सिंह, तेजल हसबनिस, निक्की प्रसाद, उमा छेत्री, मीनू मणि, अमनदीप कौर, वैष्णवी शर्मा, सयाली सतधरे, जितिमनी कलिता, शबनम शकील, अश्विता भगत।

भारत ए की बहुदिवसीय टीम - यस्तिका भाटिया (कप्तान), अनुष्का शर्मा, शुभा सतीश, प्रिया पुनिया, तनिषा सिंह, तेजल हसबनिस, निक्की प्रसाद, ममता माडिवाला, सुश्री दिव्यदर्शिनी, शुचि उपाध्याय, वैष्णवी शर्मा, सयाली सतधरे, जितिमनी कलिता, शबनम शकील, अश्विता भगत।

भारतीय महिला हॉकी टीम ने जर्मनी को 3-1 से हराकर रचा इतिहास



नई दिल्ली (एजेंसी)। भारतीय महिला हॉकी टीम ने 2026 महिला हॉकी वर्ल्ड कप में शानदार प्रदर्शन करते हुए जर्मनी को 3-1 से हराकर टूर्नामेंट में पांचवां स्थान हासिल किया। गुरुवार को एमस्टेलवीन के वैगनर स्टेडियम में खेले गए मुकाबले में भारत ने दूसरे हाफ में बेहतरीन वापसी करते हुए लगातार तीन गोल दागे। इस जीत के साथ भारत ने महिला हॉकी वर्ल्ड कप में अपना अब तक का सर्वश्रेष्ठ प्रदर्शन किया। इससे पहले भारत का सबसे अच्छा प्रदर्शन 1974 के पहले महिला हॉकी वर्ल्ड कप में रहा था, जब टीम चौथे स्थान पर रही थी। भारत ने टूर्नामेंट में सिर्फ एक मुकाबला गंवाया। जर्मनी के खिलाफ पांचवें स्थान के मुकाबले में टीम ने पहले हाफ में दबाव का सामना किया, लेकिन दूसरे हाफ में खेल का रुख पूरी तरह बदल दिया। मैच के शुरुआती क्वार्टर में दोनों टीमों के बीच कड़ा मुकाबला देखने को मिला। भारत ने काउंटर-अटैक के जरिए मौके बनाने की कोशिश की, जबकि जर्मनी ने थोड़े-थोड़े गेंद पर अपना नियंत्रण बढ़ाया और भारतीय डिफेंस पर दबाव बनाया। जर्मनी को क्वार्टर के अंत में पेनल्टी कॉर्नर भी मिला, लेकिन भारतीय गोलकीपर बिचू देवी ने शानदार बचाव करते हुए टीम को गोल खाने से बचाया। इसके बाद मिले एक और पेनल्टी कॉर्नर का भी जर्मनी फायदा नहीं उठा सका। दूसरे क्वार्टर में भी जर्मनी ने अधिक समय तक गेंद अपने कब्जे में रखी। 18वें मिनट में सुशीला चानू के पैर पर गेंद लगने के बाद जर्मनी को एक और पेनल्टी कॉर्नर मिला, लेकिन खराब इंजक्शन के कारण यह मौका भी हाथ से निकल गया। इसके बाद भारत ने कुछ अच्छे हमले किए। नवनीत कौर और कप्तान सलीमा टेटे ने जर्मन गोलकीपर फिंजा स्टार्क की परीक्षा ली, लेकिन उन्होंने लगातार शानदार बचाव करते हुए भारत को बहुत लेने से रोक रखा।

महिला एशिया कप शुरु, भारतीय महिला टीम का पहला मैच 30 अगस्त को

दुबई (एजेंसी)। 17 दिन चलने वाले महिला एशिया कप 2026 की शुरुआत आज से दुबई में हो रही है। इसमें भारतीय महिला क्रिकेट टीम भी हिस्सा ले रही है। 13 सितंबर को इसका फाइनल होगा। यूएई की मेजबानी में 28 अगस्त से महिला एशिया कप 2026 की शुरुआत हो गई। यह टूर्नामेंट का 10वां संस्करण है। अभी तक भारत ने 7 बार खिताब अपने नाम किया है तो श्रीलंका और बांग्लादेश की टीम 1-1 बार चैंपियन बनी है। 2004 में महिला एशिया कप की शुरुआत हुई थी। 2008 तक इसे वनडे फॉर्मेट में खेला गया था। 2012 से टी20 फॉर्मेट में इसका आयोजन किया जा रहा है। श्रीलंका टूर्नामेंट की डिफेंडिंग चैंपियन है।

महिला एशिया कप 2026 में 8 टीमों हिस्सा ले रही हैं। इसमें भारत, पाकिस्तान, श्रीलंका, बांग्लादेश, यूएई, थाईलैंड, हांगकांग और



महिला एशिया कप में कैसा है टीम इंडिया का रिकॉर्ड, 7 बार बन चुकी हैं चैंपियन

महिला एशिया कप 2026 की शुरुआत 28 अगस्त से हो गई है। इस बार टूर्नामेंट टी20 फॉर्मेट में खेला जाना है। हरमनप्रीत कौर की अगुवाई में भारतीय टीम को इस बार खिताब का प्रबल दावेदार माना जा रहा है। आइए आपको बताते हैं टीम इंडिया का टी20 एशिया कप में रिकॉर्ड कैसा रहा है। एशिया कप की शुरुआत 2004 में हुई थी। पहले चार संस्करण वनडे फॉर्मेट में हुए थे। 2012 से यह टी20 फॉर्मेट में आयोजित किया जा रहा है।

भारतीय टीम का एशिया कप में रिकॉर्ड काफी शानदार है। कुल मिलाकर भारत ने टी20 एशिया कप में 25 मुकाबले खेले हैं। इसमें से हरमनप्रीत एंड कंपनी ने 21 मैचों में जीत दर्ज की है, जबकि महज 4 मुकाबलों में टीम को हार का सामना करना पड़ा है। भारतीय टीम टी20 एशिया कप के खिताब को तीन बार अपने नाम कर चुकी है। साल 2012, 2016 और 2022 में टीम इंडिया ने ट्रॉफी को अपने नाम किया था। वहीं 2018 और 2024 में फाइनल में हार झेलनी पड़ी थी। वहीं वनडे फॉर्मेट में चारों बार भारत विजेता रहा था। कुल मिलाकर भारत के पास एशिया कप की 7 ट्रॉफी है। बांग्लादेश और श्रीलंका की टीम 1-1 बार चैंपियन बनी है।

हरमनप्रीत कौर की अगुवाई में भारतीय टीम से इस बार भी दमदार प्रदर्शन की उम्मीद की जा रही है। टीम की सलामी बल्लेबाज स्मृति मंधाना और शेफाली वर्मा के ऊपर टीम को शानदार शुरुआत देने की जिम्मेदारी होगी। शेफाली और मंधाना दोनों की ही हालिया फॉर्म शानदार रही है। मंधाना इस टूर्नामेंट के इतिहास में सबसे ज्यादा रन बनाने वाले बल्लेबाजों में शामिल रही हैं। वहीं, जेमिमा रोड्रिग्स की गैरमौजूदगी में कप्तान हरमनप्रीत कौर के कंधों पर मध्यक्रम की जिम्मेदारी होगी।

इन खिलाड़ियों पर रहेंगी नजरें

ऋषा घोष और दीप्ति शर्मा भारतीय टीम के लिए इस टूर्नामेंट में ट्रप कार्ड साबित हो सकती हैं। दीप्ति बल्ले और गेंद दोनों से अहम योगदान दे सकती हैं, जबकि ऋषा तूफानी बल्लेबाजी के बूते किसी भी मैच का रुख पलटने का दमखम रखती हैं। गेंदबाजी में क्रांति गौड़ और शुष्का ठाकुर तेज गेंदबाजी की कप्तान संभालती हुई नजर आ सकती हैं। वहीं, सिम्रन विभागी की जिम्मेदारी श्री चरणी और राधा यादव पर होगी। चरणी ने इस साल खेले 15 टी20 इंटरनेशनल मुकाबलों में कुल 27 विकेट चटकाए हैं। भारतीय टीम टूर्नामेंट में अपने अभियान का आगाज 30 अगस्त को थाईलैंड के खिलाफ करेगी।

पाकिस्तान से मुकाबले पर हरमनप्रीत ने कहा, किसी एक विशेष टीम पर ध्यान नहीं दे रहे

भारतीय कप्तान हरमनप्रीत कौर ने गुरुवार को कहा कि उनकी टीम महिला टी20 एशिया कप में किसी विशेष प्रतिद्वंद्वी को निशाने पर रखकर नहीं चल रही है और इसके बजाय वह अच्छा क्रिकेट खेलने पर ध्यान केंद्रित करेंगी। एशिया कप में भारत, पाकिस्तान, मौजूदा चैंपियन श्रीलंका, बांग्लादेश, मेजबान यूएई, थाईलैंड, हांगकांग, चीन और इंडोनेशिया की टीम भाग ले रही हैं। वनडे विश्व चैंपियन भारत महिला टी20 एशिया कप में प्रबल दावेदारों में से एक है, लेकिन हरमनप्रीत ने पांच सितंबर को पाकिस्तान के खिलाफ होने वाले अपने बहुप्रतीक्षित मुकाबले को लेकर बने माहौल को खास तवज्जो नहीं दी। हरमनप्रीत ने शुक्रवार से शुरू होने वाले टूर्नामेंट से पहले कप्तानों की प्रेस कॉन्फ्रेंस में कहा, हम किसी एक विशेष टीम पर ध्यान नहीं दे रहे हैं। सभी टीम अच्छा प्रदर्शन कर रही हैं और हमारा ध्यान अच्छा क्रिकेट खेलने पर है। हम किसी भी टीम को हल्के से नहीं ले रहे हैं। हमारा ध्यान केवल अच्छी क्रिकेट खेलने पर है। हम खेल से इतर की बातों पर ध्यान नहीं दे रहे हैं।

इंडोनेशिया शामिल है। इन टीमों को दो ग्रुप में बांटा गया है। ग्रुप ए में हांगकांग, भारत, पाकिस्तान और थाईलैंड हैं। वहीं ग्रुप बी में बांग्लादेश के साथ श्रीलंका, यूएई, इंडोनेशिया और श्रीलंका को जगह मिली है। थाईलैंड और हांगकांग के बीच टूर्नामेंट का पहला मुकाबला दुबई इंटरनेशनल क्रिकेट स्टेडियम में होगा। थाईलैंड के खिलाफ भारतीय टीम 30 अगस्त को अपने अभियान की शुरुआत करेगी।

प्रज्ञानानंद की उपलब्धि, ग्रैंड चेस दूर जीतने वाले पहले भारतीय बने



नई दिल्ली (एजेंसी)। भारतीय चेस स्टार आर प्रज्ञानानंद ने एक और ऐतिहासिक उपलब्धि अपने नाम कर ली है। 20 साल के ग्रैंडमास्टर ने अमेरिका में खेले गए ग्रैंड चेस टूर फाइनल्स 2026 का खिताब जीतकर इतिहास रच दिया। वह ग्रैंड चेस टूर जीतने वाले पहले भारतीय खिलाड़ी बन गए हैं। फाइनल मुकाबले में प्रज्ञानानंद ने अमेरिका के दिग्गज ग्रैंडमास्टर फैबियानो कारुआना को 15-13 के स्कोर से हराया। इस जीत के बाद उन्हें प्राइज मनी के रूप में 2 लाख अमेरिकी डॉलर यानी करीब 1.9 करोड़ रुपये मिले।

ग्रैंड चेस टूर फाइनल्स का चैंपियन बनना आर प्रज्ञानानंद के लिए आसान नहीं था। उन्हें फाइनल के पहले क्लासिकल मुकाबले में हार झेलनी पड़ी तो वहीं दूसरा मुकाबला ड्रॉ रहा। इसके बाद वह 6 पॉइंट से पीछे चल रहे थे। इसके बाद भी भारतीय भारतीय खिलाड़ी ने जबरदस्त वापसी की और दोनों रिपिड मुकाबले जीत लिए। इससे उन्होंने फैबियानो कारुआना पर बढ़त हासिल कर ली। इसके बाद ब्लिट्ज स्ट्रेज में भी उन्होंने शानदार खेल दिखाया। अंतिम मुकाबले में उन्हें सिर्फ ड्रॉ की जरूरत थी और उन्होंने संयम बनाए रखते हुए मैच ड्रा कर खिताब अपने नाम कर लिया।

भारत के न्यूजीलैंड दौरे के टिकटों की रिकॉर्ड बिक्री

वेलिंगटन (एजेंसी)। भारत के न्यूजीलैंड दौरे के लिए पहले 48 घंटे में 26 हजार टिकट बिक गए हैं। यह न्यूजीलैंड क्रिकेट की प्री-सेल में रिकॉर्ड मांग है। यह दौरा 22 अक्टूबर से शुरू होगा और 1 दिसंबर तक चलेगा। दोनों टीमों के बीच 5 टी-20, 5 वनडे और 2 टेस्ट खेले जाएंगे। भारतीय टीम 2019-20 के बाद पहली बार न्यूजीलैंड में टेस्ट सीरीज खेलेगी।

न्यूजीलैंड क्रिकेट के अनुसार, ऑकलैंड के ईडन पार्क में होने वाले व्हाइट-बॉल मुकाबलों के टिकट सबसे तेजी से बिक रहे हैं। यहां सीरीज का चौथा टी-20 और पहला वनडे खेला जाएगा।

क्राइस्टचर्च के हेगले ओवल में भी टिकटों की भारी मांग है। करीब 9 हजार



दर्शकों की क्षमता वाले इस मैदान पर भारत और न्यूजीलैंड के बीच शुरुआती दो टी-20 मैच 22 और 24 अक्टूबर को खेले जाएंगे। इसी मैदान पर दौरे का दूसरा और आखिरी टेस्ट भी खेला जाएगा। यह मुकाबला 27 नवंबर से 1 दिसंबर तक होगा और इसके टिकटों की बिक्री भी तेजी से हो रही है।

नीरज चोपड़ा डायमंड लीग के फाइनल में खेलेंगे, श्रीलंका के पथिरागे से मिलेगी कड़ी चुनौती

नई दिल्ली (एजेंसी)। भारतीय भाला फेंक स्टार नीरज चोपड़ा ने प्रतिष्ठित एक दिवसीय प्रतियोगिता की सीरीज के केवल दो टूर्नामेंट में हिस्सा लेने के बावजूद पांच सितंबर को ब्रसेल्स में होने वाले डायमंड लीग फाइनल के लिए क्वालीफाई कर लिया है। चोपड़ा ने 19 जून को दोहा और 21 अगस्त को लुसाने में हुई डायमंड लीग में क्रमशः दूसरा स्थान हासिल करके 12 अंक जुटाए। इसके साथ वह अंक तालिका में छठे स्थान पर रहे और ब्रसेल्स में होने वाले फाइनल के लिए क्वालीफाई करने में सफल रहे जिसमें विजेता सीधा चैंपियन बनता है।

बृहस्पतिवार को ज्यूरिख में सीरीज के 14वें और आखिरी चरण के समाप्त होने के बाद अंक तालिका अपडेट की गई। इस साल हुई 14 डायमंड लीग प्रतियोगिता में से पांच में पुरुषों की भाला फेंक स्पर्धा शामिल थी, लेकिन नीरज चोपड़ा ने इनमें से केवल दो प्रतियोगिताओं में हिस्सा लिया। 28 वर्षीय चोपड़ा चोट से उबरने के बाद वापसी की राह पर हैं, उन्हें पिछले साल सितंबर से कमर के निचले हिस्से में लगी चोट परेशान कर रही थी। इस चोट के कारण उनकी वापसी में देरी हुई और उन्होंने दोहा डायमंड लीग में वापसी की।

हाल में हुए ग्लासगो राष्ट्रमंडल खेलों में वह शत प्रतिशत फिट नहीं थे, लेकिन इसके बावजूद उन्होंने 85.83 मीटर के सत्र के सर्वश्रेष्ठ श्रो के साथ रजत पदक जीता। इसके बाद



उन्होंने लुसाने डायमंड लीग में अपने प्रदर्शन में सुधार करते हुए 88.05 मीटर का श्रो किया। कूद और श्रो स्पर्धाओं में अंक तालिका के शीर्ष छह खिलाड़ी चार-पांच सितंबर को ब्रसेल्स में होने वाले डायमंड लीग फाइनल में हिस्सा लेंगे। इसके अलावा प्रत्येक स्पर्धा में एक अतिरिक्त एक्सीलेंट को रक्षाय या वैश्विक वाइल्डकार्ड चयन के माध्यम से भाग लेने का मौका मिल सकता है।

1139 मिनट तक चट्टान बने रहे सोनल दिनुशा तोड़े कई रिकॉर्ड



कोलंबो (एजेंसी)। भारत की जीत में सबसे बड़ी दीवार बने दिनुशा श्रीलंका के 25 साल के युवा बल्लेबाज सोनल दिनुशा ने भारत के खिलाफ दो मैचों की टेस्ट सीरीज में अपनी ऐतिहासिक बल्लेबाजी से सभी को हैरान कर दिया। सीरीज में खेले गए 722 गेंदों और 1139 मिनट के दौरान दिनुशा ने 420 रन बनाए और तीन शतक जड़े।

कोलंबो के स्प्र स्टेडियम में खेले गए दूसरे टेस्ट मैच के आखिरी दिन भारत की जीत के इरादों पर पानी फेरते हुए दिनुशा ने श्रीलंका के लिए कोलंबो (एजेंसी)। भारत की जीत में सबसे बड़ी दीवार बने दिनुशा श्रीलंका के 25 साल के युवा बल्लेबाज सोनल दिनुशा ने भारत के खिलाफ दो मैचों की टेस्ट सीरीज में अपनी ऐतिहासिक बल्लेबाजी से सभी को हैरान कर दिया। सीरीज में खेले गए 722 गेंदों और 1139 मिनट के दौरान दिनुशा ने 420 रन बनाए और तीन शतक जड़े।

कोलंबो के स्प्र स्टेडियम में खेले गए दूसरे टेस्ट मैच के आखिरी दिन भारत की जीत के इरादों पर पानी फेरते हुए दिनुशा ने श्रीलंका के लिए

मैच को ड्रॉ कराने में सबसे बड़ी भूमिका निभाई। मुस्लिम परिस्थितियों में नंबर-6 पर बल्लेबाजी करने उतरे सोनल दिनुशा ने टेलेड्रॉप के साथ मिक्कर भारतीय गेंदबाजों को तरसा दिया। पहली

पारी में संकट में फंसी टीम के लिए शतक बनाने के बाद, फॉलोऑन खेलते हुए दूसरी पारी में भी उन्होंने नाबाद शतक जड़ा। वे टेस्ट क्रिकेट इतिहास में फॉलोऑन मिलने के बाद एक ही मैच को दोनों पारियों में

शतक बनाने वाले दुनिया के तीसरे बल्लेबाज बन गए हैं। इसके अलावा नंबर-6 या उससे नीचे बल्लेबाजी करते हुए यह कारनामा करने वाले वे केवल पांचवें बल्लेबाज हैं। दिनुशा की इस डिफेंसिव और स्मार्ट बल्लेबाजी ने भारतीय कप्तान शुभम गिल को भी हैरान कर दिया। मैच के बाद गिल ने उनकी तारीफ करते हुए कहा, उन्होंने बेहद ठोस डिफेंसिव खेल दिखाया और बेहतरीन स्वीप शॉट्स खेले। इस मैच में मुझे नहीं लगाता कि उन्होंने फील्डरों को आधा मौका भी दिया।

यूरोपीय चैंपियनशिप में 90.40 मीटर का श्रो करके स्वर्ण पदक जीता था। लेकिन चोट के कारण वह किसी भी डायमंड लीग मुकाबले में हिस्सा नहीं ले सके और अब फाइनल में भी नहीं खेलेंगे।

दो बार के विश्व चैंपियन ग्रेनाडा के एंडरसन पीटर्स 35 अंक के साथ तालिका में दूसरे स्थान पर हैं। बृहस्पतिवार को ज्यूरिख में उन्होंने 86.93 मीटर का श्रो किया और पथिरागे के बाद दूसरे स्थान पर रहे। पथिरागे और पीटर्स दोनों ही ज्यूरिख प्रतियोगिता से पहले डायमंड लीग फाइनल के लिए क्वालीफाई कर चुके थे। मौजूदा विश्व चैंपियन त्रिनिदाद एवं टोबैगो के केशोण वॉलकॉट भी डायमंड लीग फाइनल में खेलेंगे। वह 23 अंक के साथ तीसरे स्थान पर रहे। उनके बाद अमेरिका के कर्टिस थॉम्पसन 20 अंक के साथ चौथे और कीनिया के जूलियस येगो 13 अंक के साथ पांचवें स्थान पर रहे।

नीरज चोपड़ा पहली बार होने वाली विश्व एथलेटिक्स अल्टीमेट चैंपियनशिप के लिए भी क्वालीफाई करने की राह पर हैं। यह प्रतियोगिता 11 से 13 सितंबर तक बुडापेस्ट में आयोजित होगी। पुरुषों की भाला फेंक स्पर्धा में 8 खिलाड़ी हिस्सा लेंगे। नीरज चोपड़ा इस समय सातवें स्थान पर हैं। एक अन्य भारतीय खिलाड़ी सचिन यादव आठवें स्थान पर हैं। हालांकि प्रतियोगिता में हिस्सा लेने वाले खिलाड़ियों की अंतिम सूची छह सितंबर को जारी की जाएगी।

नौशेरा में एलओसी पर आतंकी घुसपैठ विफल

राजौरी (एजेंसी)। जम्मू-कश्मीर के राजौरी जिले के नौशेरा सेक्टर में नियंत्रण रेखा (एलओसी) के पास आतंकवादियों की एक बड़ी घुसपैठ के प्रयास को भारतीय सेना ने विफल कर दिया है। आज शाम करीब 7-15 बजे सीमा पर तैनात मुस्तैद जवानों ने एक संदिग्ध घुसपैठिए को भारतीय क्षेत्र में दाखिल होते देखा, जिसके बाद दोनों ओर से भारी गोलीबारी हुई। सेना ने पूरे इलाके को घेरकर एक व्यापक खोज अभियान शुरू कर दिया है। जानकारी के अनुसार, नौशेरा सेक्टर के अंतर्गत आने वाले रूमीधारा क्षेत्र (20 गढ़वाल राइफल्ट्स का सामान्य क्षेत्र) में सीमा पर लग्गी कटीली बाड़ के पास सेना की एक आर्टी कॉलम पोस्ट तैनात थी। इसी दौरान जवानों को पीठ पर भारी बैग टांगे एक संदिग्ध आतंकवादी की हरकत दिखाई दी। संदिग्ध घुसपैठिया कटीली बाड़ और वास्तविक नियंत्रण रेखा के बीच के क्षेत्र में रंगते हुए आगे बढ़ने की कोशिश कर रहा था। उसकी गतिविधि भांपते ही आर्टी कॉलम ने तुरंत मोर्चा संभाला और ताबड़तोड़ फायरिंग शुरू कर दी। भारतीय जवानों को भारी पड़ता देख घबराए आतंकवादी ने भी खुद को बचाने के लिए सेना पर दो राउंड जवाबी फायर किए। भारतीय सेना की 20 गढ़वाल राइफल्ट्स के जवानों और सीमा पर तैनात अन्य सभी सहायक टुकड़ियों को हाई अलर्ट पर रखा गया है। रात के अंधेरे का फायदा उठाकर आतंकवादी के भागने या छिपने की आशंका को देखते हुए अतिरिक्त कुमुद बुलाई गई है, और पूरे क्षेत्र में सघन तलाशी अभियान चलाया जा रहा है।

सरकारी शिक्षकों को आरएसएस रैली में शामिल होना पड़ा महंगा : कर्नाटक में दो निलंबित

बेंगलुरु (एजेंसी)। कर्नाटक के यादगीर जिले में राष्ट्रीय स्वयंसेवक संघ (आरएसएस) के पथ संचलन (रैली) में भाग लेने के आरोप में शिक्षा विभाग ने दो सरकारी स्कूल के शिक्षकों को निलंबित किया है। इन शिक्षकों पर कर्नाटक सविल सेवा (आचरण) नियम, 2021 का उल्लंघन करने का आरोप है। कर्नाटक शिक्षा विभाग के अनुसार, विभागीय जांच लंबित रहने तक यह कार्रवाई की गई है। निलंबित किए शिक्षकों में हुनसगी स्थित सरकारी बालिका उच्च विद्यालय के सहायक शिक्षक गुरुराज जोशी और सुरपुर तालुका के कुप्पी स्थित सरकारी निम्न प्राथमिक विद्यालय के हेडमास्टर अन्ना साहेब देशमुख शामिल हैं। निलंबित शिक्षक जोशी पर 12 अक्टूबर 2025 को विजयपुरा जिले के तालिकोट्टी में आयोजित आरएसएस रैली में शामिल होने का आरोप है, जिसकी तस्वीर लोकल समाचार पत्र में प्रकाशित हुई थी। वहीं, अन्ना साहेब देशमुख ने 10 अक्टूबर 2025 को हुनासागी में हुए संघ पथ संचलन में भाग लिया था। इन घटनाओं के बाद, अंबेडकर स्वाभिमानी सेना की जिलाध्यक्ष जुमाना गुडीमणि ने कड़ी आपत्ति जताकर शिक्षावर्त दर्ज कराई, जिसमें ग्रामीण विकास मंत्री प्रियांक खर्गे से भी कार्रवाई की मांग की गई थी। शिक्षा विभाग ने दोनों शिक्षकों को कारण बताओ नोटिस जारी किया। अपने लिखित जवाब में शिक्षकों ने तर्क दिया कि ये कार्यक्रम स्कूल के कामकाजी घंटों के दौरान नहीं, बल्कि रविवार को हुए थे और इनकी प्रकृति राजनीतिक नहीं, बल्कि सांस्कृतिक थी। हालांकि, शिक्षा विभाग ने शिक्षकों के स्पष्टीकरण को यह कहकर खारिज किया कि कर्नाटक सविल सेवा नियमों के तहत इस घटना को स्वीकार नहीं किया जा सकता।

नेपाल-चीन सीमा पर बनी खतरनाक झील से भारत तक बाढ़ का खतरा, अगले 72 घंटे अहम

नई दिल्ली (एजेंसी)। नेपाल में भोटेकोशी नदी की विनाशकारी बाढ़ के बाद अब एक और बड़े खतरे ने चिंता बढ़ा दी है। नेपाल-चीन सीमा के पास छोछेन खोला और पुरेपू त्सांगपो नदियों के संगम पर विशाल बैरियर लेक बन गई है। वैज्ञानिकों और चीनी अधिकारियों ने प्राकृतिक झील के कमजोर बांध को लेकर गंभीर चेतावनी जारी की है, जिसके फटने से अवाक बड़ी मात्रा में पानी नीचे की ओर आ सकता है। चीन के जल संसाधन मंत्रालय ने अगले 72 घंटों को बेहद अहम बताकर इलाके में निगरानी बढ़ा दी है। यह झील भारत की सीमा से सीधे नहीं सटी है, बल्कि लगभग 120 से 140 किलोमीटर उत्तर में स्थित है। हालांकि, इसका नदी तंत्र भारत से जुड़ा हुआ है। इस क्षेत्र से निकलने वाला पानी नेपाल के रास्ते आगे बढ़ता है और अंततः गंडक नदी के जरिए बिहार में प्रवेश करता है, जिससे डाउनस्ट्रीम इलाकों में भी चिंता बढ़ी है। चीन की चेतावनी के अनुसार, बैरियर लेक में तेजी से करीब 20 लाख क्यूबिक मीटर पानी जमा हो चुका है और अनुमान है कि लगभग 30 लाख क्यूबिक मीटर पानी और इकट्ठा हो सकता है। यदि पानी का दबाव बढ़ने से यह प्राकृतिक बांध टूटता है, तब ग्लेशियल या भूस्खलन से बनी झील के अचानक फटने जैसी स्थिति माना जाएगा। ऐसी स्थिति में पानी सामान्य बाढ़ की तरह धीरे-धीरे नहीं बल्कि बहुत तेज गति से चट्टानों, मिट्टी और मलबे के साथ नीचे आता है, जिससे भारी तबाही मच सकती है। अगले 72 घंटों के लिए चीन ने रियल-टाइम मॉनिटरिंग और फ्लड सिमुलेशन शुरू किया है ताकि बांध के टूटने पर पानी के बहाव की दिशा और गति का अनुमान लगाया जा सके। सबसे बड़ा सवाल यही है कि लेक का पानी सिर्फ ओवरफ्लो करेगा या पूरा बांध टूट जाएगा।

यूपी विधानसभा चुनाव से पहले महिला वोटरों को साधने बिछी सियासी बिसात

-बीजेपी का मुफ्त बस यात्रा का ऐलान तो सपा ने 40 हजार देने का किया वादा

नई दिल्ली, एजेंसी।

उत्तर प्रदेश विधानसभा चुनाव से पहले महिला वोटरों को साधने के लिए सियासी बिसात बिछने लगी है। सीएम योगी आदित्यनाथ ने 60 साल से ज्यादा उम्र की महिलाओं को आजीवन मुफ्त बस सेवा की सुविधा देने का ऐलान किया तो उसके जवाब में समाजवादी पार्टी भी पीछे नहीं रही उसने डिंपल यादव को फंटेफुट पर उतार दिया। डिंपल यादव ने स्त्री सम्मान समृद्धि योजना के तहत महिलाओं को सालाना 40 हजार रुपए देने का वादा कर दिया।

मीडिया रिपोर्ट के मुताबिक डिंपल के फंटे पर आकर मोर्चा संचालने और महिला कार्ड खेलने के बाद बीजेपी ने अपनी रणनीति बदली। सपा के इस दांव को काटने और महिला वोटरों में अपनी पकड़ मजबूत बनाए रखने के लिए बीजेपी ने अपनी महिला नेताओं की पूरी फौज मैदान में उतार दी है। बीजेपी की महिला नेताओं ने सपा के महिला कार्ड को काउंटर करना शुरू कर दिया है। यूपी में महिला मतदाता किसी भी चुनाव का पासा पलटने की ताकत रखती हैं। इसीलिए



सपा और बीजेपी दोनों ही शह-मात का खेल खेलना शुरू कर दिया है। सपा सांसद डिंपल यादव ने जैसे ही महिलाओं को साधने का दांव चला, बीजेपी की महिला नेता फंटेफुट पर उतरकर सपा को महिला विरोधी कठघरे में खड़ा करने में जुट गई हैं। सपा प्रमुख अखिलेश यादव ने यूपी में रखने के लिए बीजेपी को साधने के लिए अपनी पत्नी और मैनपुरी से सांसद डिंपल यादव को आगे कर दिया है। डिंपल ने बुधवार को सपा मुख्यालय में अपनी महिला ब्रिगेड के साथ स्त्री सम्मान समृद्धि योजना का ऐलान किया और कहा कि पार्टी के पीडीए का एक बड़ा

मतलब आधी आबादी भी है। उन्होंने कहा कि सपा का मानना है कि जब तक महिलाओं को आर्थिक और सामाजिक रूप से मजबूत नहीं किया जाएगा, तब तक प्रदेश का समग्र विकास संभव नहीं है। महिलाओं को मोबाइल, लैपटॉप, पैसा, पाठशाला और प्रशिक्षण जैसे माध्यमों से सशक्त किया जाएगा। डिंपल के साथ अखिलेश यादव ने भी महिला सशक्तिकरण के मुद्दे पर बीजेपी को घेरा। उन्होंने कहा कि जब महिला आरक्षण बिल संसद से पास हो चुका है, तो बीजेपी इसे लागू करने में देरी क्यों कर रही है? इसे 2027 के विधानसभा चुनाव में ही

लागू किया जाना चाहिए। डिंपल यादव के महिला कार्ड को काउंटर करने के लिए बीजेपी ने अपनी महिला नेताओं की पूरी फौज उतार दी है। योगी सरकार में मंत्री गुलाब देवी ने कहा कि यूपी में सपा सरकार के दौरान बेटीयां असुरक्षित थीं और महिलाओं का राह चलना दूधर था। सपा की महिला नेता गेली मिश्रा के साथ सपा कार्यकर्ताओं द्वारा अभद्रता के आरोपों पर अखिलेश यादव चुप रहे। योगी सरकार में महिलाएं भयमुक्त माहौल में जीवन जी रही हैं। सपा से विधायक बनो और बगावत कर बीजेपी में आई विधायक पूजा पाल ने कहा कि महिलाएं सपा के जाल में नहीं फंसेने वाली हैं। उन्होंने कहा कि अखिलेश यादव का महिलाओं के सम्मान और सुरक्षा की बात करना हास्यास्पद है। सपा सरकार में महिलाओं के साथ किस तरह का व्यवहार और छेड़खानी की घटनाएं होती थीं, यह सभी ने देखा है। चुनाव को लेकर जो महिला कार्ड खेला जा रहा है, वह काम नहीं आने वाला है, महिलाएं सपा के दौर को भूल नहीं पाई हैं।

तमिलनाडु सीएम अपनी तय सीट छोड़कर मंत्रियों के बीच जाकर बैठ गए

-सदन की कार्यवाही में लिया हिस्सा, विधानसभा के इतिहास में यह पहली बार हुआ

चेन्नई, एजेंसी।

तमिलनाडु विधानसभा में गुरुवार को असामान्य नजारा देखने को मिला। सीएम सी जोसेफ विजय अपनी सीट छोड़कर मंत्रियों के बीच जाकर बैठ गए। रिपोर्ट्स के मुताबिक विधानसभा के इतिहास में यह पहली बार है कि जब किसी सीएम ने अपनी तय सीट छोड़कर मंत्री के लिए तय सीट पर बैठकर कार्यवाही नहीं है। उदयनिधि ने करूर भगवद और मंत्री केए सेंगेट्टेयन और मंत्री आथव अर्जुन के बीच जाकर बैठ गए।

मीडिया रिपोर्ट के मुताबिक सीएम विजय के लिए विधानसभा में स्पीकर की सीट के पास अलग सीट निर्धारित है। वहीं मंत्री सामने की ऐसी कतार में बैठते हैं। उनकी सीटें

आमतौर पर वरिष्ठता के आधार पर तय होती हैं। विधायक और मंत्री कभी-कभी आपसी बातचीत के लिए अपनी सीट बदल लेते हैं, लेकिन सीएम का अपनी तय सीट छोड़कर मंत्री की सीट पर जाकर बैठना सामान्य नहीं था। सीएम विजय के सीट बदलने से पहले विधानसभा में अहम मुद्दों पर चर्चा के दौरान वरिष्ठ अधिकारियों की गैर मौजूदगी को लेकर सवाल उठा। विपक्ष के नेता उदयनिधि स्टालिन ने पूछा कि विभागीय सचिव चर्चा के दौरान सदन में मौजूद क्यों नहीं हैं। उदयनिधि ने करूर भगवद का जिक्र करते हुए कहा कि पिछली डीएम्के सरकार के दौरान तत्कालीन सीएमए एमके स्टालिन, मुख्य सचिव और संबंधित विभागों के सचिव अहम मुद्दों पर चर्चा के समय सदन में मौजूद रहते थे। उन्होंने कहा कि मौजूदा सत्र में अधिकारियों की ऐसी कतार में बैठते हैं। उनकी सीटें

अमित शाह बोले- गांधीजी ने धर्मांतरण को माना था पाप

गुजरात विद्यापीठ के 72वें दीक्षांत समारोह में गृह मंत्री ने बापू के विचारों का किया उल्लेख और कहा- स्वार्थ के लिए राजनीति करना गलत

अहमदाबाद, एजेंसी।

केन्द्रीय गृह मंत्री अमित शाह ने महात्मा गांधी के विचारों और उनके बताए सामाजिक मूल्यों का उल्लेख करते हुए कहा कि बापू ने धर्मांतरण को पाप का एक रूप माना था। उन्होंने लोगों से अपने स्वधर्म यानी अपने धर्म और अंतरात्मा की आवाज के अनुरूप जीवन जीने का आग्रह किया था। शाह ने कहा कि वे बहुत कम उम्र से ही महात्मा गांधी के प्रशंसक रहे हैं और एक तरह से उनके अनुयायी भी हैं।

शाह अहमदाबाद स्थित गुजरात विद्यापीठ के 72वें दीक्षांत समारोह को मुख्य अतिथि के रूप में संबोधित कर रहे थे। समारोह में करीब 900 विद्यार्थियों को डिग्री प्रदान की गई। गृह मंत्री ने कहा कि विद्यार्थियों के लिए यह दिन महत्वपूर्ण और अनमोल है, लेकिन उनके लिए भी यह अवसर विशेष महत्व रखता है। उन्होंने गुजरात विद्यापीठ से अपने पुराने जुड़ाव को याद करते हुए कहा कि वे यहां की लाइब्रेरी की किताबों

के शौकीन पाठक रहे हैं और उन्होंने कभी नहीं सोचा था कि एक दिन इसी संस्थान के दीक्षांत समारोह में मुख्य अतिथि बनने का अवसर मिलेगा।

बचपन में काता सूत, खादी पहनने का लिया था संकल्प

अमित शाह ने महात्मा गांधी से जुड़े अपने व्यक्तिगत अनुभवों का भी जिक्र किया। उन्होंने कहा कि बचपन में उन्होंने लंबे समय तक खादी बुनी और सूत काता है। उनकी मां ने उनसे जीवनभर खादी पहनने का संकल्प भी करवाया था। उन्होंने विद्यार्थियों से गांधीजी के विचारों को पढ़ने और उन्हें जीवन में उतारने की अपील की। सिद्धांतों के बिना राजनीति को बताया पाप गृह मंत्री शाह ने गांधीजी द्वारा बनाए गए 'सात सामाजिक पापों' और उनकी रचनाओं में वर्णित 11 गुणों का उल्लेख करते हुए कहा कि प्रत्येक व्यक्ति को इन मूल्यों का पालन करने का प्रयास करना चाहिए। उन्होंने कहा कि गांधीजी के



अनुसार सिद्धांतों के बिना राजनीति पाप है। राजनीति स्पष्ट सिद्धांतों और उद्देश्यों पर आधारित होनी चाहिए। जो लोग केवल अपने स्वार्थ के लिए राजनीति करते हैं, वे भी एक तरह से पाप कर रहे हैं। शाह ने कहा कि गांधीजी 'नवनिर्माण' के बजाय 'पुनर्निर्माण' शब्द का इस्तेमाल करते थे। उनके मुताबिक भारत विशाल देश था,

लेकिन गुलामी के दौर में इसे तोड़ दिया गया था। इसलिए गांधीजी देश के पुनर्निर्माण की बात करते थे। शाह ने कहा कि प्रधानमंत्री नरेंद्र मोदी के नेतृत्व वाली केंद्र सरकार भी गांधीजी के पुनर्निर्माण संबंधी विचारों से प्रेरणा लेकर देश को आगे बढ़ाने का प्रयास कर रही है।

सीजेपी एक-दो राज्यों में सत्ता हासिल कर लेती है, तो इसमें कोई हैरानी नहीं होगी: चिदंबरम

चेन्नई, एजेंसी।

पूर्व केन्द्रीय गृह मंत्री पी चिदंबरम ने कहा है कि अगर कांकोरोच जनता पार्टी एक या दो राज्यों में सत्ता हासिल कर लेती है, तो इसमें कोई हैरानी की बात नहीं होगी। चिदंबरम ने चेन्नई में एक इंटरव्यू में ये बातें कहीं। अभिजीत दीपके की सीजेपी को लेकर चिदंबरम ने कहा कि मुझे नहीं पता और मैं यह नहीं कह सकता कि क्या यह पूरे देश में तीसरी ताकत के तौर पर उभर पाएगी या नहीं। उन्होंने सरकारी स्कूलों की हालत पर केन्द्रित इस नई पार्टी के स्कूल ठीक करो अभियान का जिक्र किया और सत्ता में बैठे लोगों पर संगठन के इस अभियान के असर को माना है। उन्होंने कहा कि सीजेपी के इस अभियान ने सत्ता में बैठे लोगों को जगा दिया है। सीजेपी के अभियान के बाद सरकारी स्कूलों को ठीक करने के लिए फंड देने की घोषणाएं की जाने लगी हैं। दूसरी ओर समुद्री मीडिया रिपोर्ट के मुताबिक एनटीए की ओर से इस साल आयोजित नोट-यूजी पेपर लोक



को लेकर चिदंबरम ने कहा कि ऐसा होना तय था। उन्होंने एनटीए में स्थायी कर्मचारियों की कम संख्या और देश भर में हजारों सेंटर्स पर परीक्षा आयोजित करने की जरूरत का जिक्र किया। जब उनसे पूछा गया कि क्या टीएमके बीजेपी के करीब आएगी, तो इस पर चिदंबरम ने जवाब दिया कि इसकी कोई संभावना नहीं है। अगर वे

ऐसा करते हैं, तो वे खुद अपना नुकसान करेंगे। उन्होंने यह भी बताया कि परिसीमन के मुद्दे पर कांग्रेस ने विधानसभा में एक प्रस्ताव का समर्थन किया था, जिसमें केंद्र से लोकसभा सीटों की संख्या मौजूदा 543 पर ही बनाए रखने और राज्यों के बीच सीटों का मौजूदा अनुपात बरकरार रखने की अपील की गई थी।

कहीं भीषण गर्मी तो कहीं बाढ़-भूस्खलन में अलनीनो निभा रहा अहम भूमिका

-समुद्र का तापमान बढ़ना समुद्री जीवन के लिए ही खतरा नहीं, मौसम पर भी पड़ती है मार

नई दिल्ली, एजेंसी।

कहीं भीषण गर्मी तो कहीं कम समय में तेज बारिश से बाढ़ और भूस्खलन जैसे हालात बन रहे हैं। इसके पीछे जलवायु परिवर्तन के साथ इस समय मजबूत हो रहा अल नीनो भी अहम भूमिका निभा रहा है। हालिया आंकड़े इस बदलाव की गंभीर तस्वीर दिखाते हैं। 22 अगस्त को दुनिया के समुद्रों का औसत सतही तापमान 21.1 डिग्री सेल्सियस पहुंच गया, जो 1979 में रिकॉर्ड शुरू होने के बाद का सबसे ऊंचा स्तर है। इससे पहले रिकॉर्ड 21.09 डिग्री सेल्सियस का था, जो मार्च 2024 में दर्ज हुआ था। मीडिया रिपोर्ट के मुताबिक समुद्र धरती

की अतिरिक्त गर्मी का बहुत बड़ा हिस्सा अपने अंदर जमा करता है। इसलिए समुद्र का तापमान बढ़ना केवल समुद्री जीवन के लिए खतरा नहीं, बल्कि इसका असर पूरी मौसम व्यवस्था पर पड़ सकता है। गर्म समुद्री पानी से वाष्पीकरण बढ़ता है। इससे वातावरण में ज्यादा नमी पहुंच सकती है और कुछ इलाकों में भारी बारिश और तूफानों की ताकत बढ़ सकती है। दूसरी ओर समुद्र का गर्म होना मछलियों, प्रवाल भित्तियों और दूसरे समुद्री जीवों के लिए भी परेशानी बढ़ाता है। वैज्ञानिकों ने समुद्र के इस नए रिकॉर्ड को बेहद चिंताजनक बताया है। रिपोर्ट के मुताबिक इस समय दुनिया

एक मजबूत अल नीनो का सामना कर रही है। पूर्वानुमान के मुताबिक अल नीनो के 2026 के अंत तक और मजबूत होने की संभावना है। अक्टूबर से दिसंबर 2026 के दौरान बहुत मजबूत अल नीनो की संभावना 90 फीसदी से ज्यादा बताई गई है। एक आकलन में इस अवधि में ऐतिहासिक रूप से बेहद मजबूत घटना की 69 फीसदी संभावना भी जताई गई है। वैज्ञानिक मॉडल यह भी संकेत दे रहे हैं कि मौजूदा अल नीनो अक्टूबर 2026 से जनवरी 2027 के बीच अपने चरम पर पहुंच सकता है और इसकी ताकत पुराने सबसे मजबूत अल नीनो घटनाक्रमों के स्तर के करीब जा सकती

है। वहीं भारत में इस साल मानसून में कई जगह भारी बारिश, बादल फटने, बाढ़ और भूस्खलन की घटनाएं देखने को मिली हैं। हिमाचल प्रदेश इसका उदाहरण है। 30 जून से 23 अगस्त के बीच हिमाचल प्रदेश में 224 लोगों की मौत हो चुकी है। इनमें 91 मौतें बारिश से जुड़ी आपदाओं, जैसे भूस्खलन, बादल फटने और डूबने जैसी घटनाओं से हुईं। राज्य में 149 सड़कें बंद रहीं और मानसून से हुआ कुल नुकसान 1,121 करोड़ रुपए से ज्यादा पहुंच गया। भारत में जहां बारिश और बाढ़ चिंता बढ़ा रही है, वहीं यूरोप के कई हिस्से लगातार भीषण गर्मी से जूझ रहे हैं। 2026 की गर्मियों में लगातार कई



रिकॉर्ड गर्मी की लहरें देखने को मिली हैं। हालिया आकलन के मुताबिक यूरोप में इस गर्मी की लगातार चार बड़ी हीटवेव से कम से कम 35,000 अतिरिक्त मौतें जुड़ी हो सकती हैं।

जर्मनी, फ्रांस और स्पेन में ही 25,000 से ज्यादा अतिरिक्त मौतों का अनुमान है। ये आंकड़े शुरुआती हैं और कई देशों से अगस्त का पूरा डेटा अभी सामने नहीं आया है।